

QOY ƏDALƏT ZƏFƏR ÇALSIN!



“SƏS” qəzeti mənim
üçün ən əziz qəzətdir

İlham

SƏS



Qəzet 1991-ci il yanvarın 11-dən çıxır

№ 173 (5645) 14 sentyabr 2018-ci il. “Əlincə” Azərbaycan Xeyriyyə Cəmiyyətinin orqanı. Qiyməti 40 qəpik

Azərbaycan ilə İsrail arasında bütün sahələrdə əlaqələr inkişaf edir

*Prezident İlham Əliyev İsrailin müdafiə nazirinin
başçılıq etdiyi nümayəndə heyətini qəbul edib*



Səh 2

7

“Rusiya və Azərbaycan mövqeləri tutuşdururlar”



6

Bakının erməni-bolşevik işğalından azad edilməsi tariximizin ən şanlı səhifələrindəndir



12

“Paşinyanın söylədikləri səviyyətsizlikdir”



14 sentyabr 2018-ci il

Azərbaycanda təhsil müəssisələrinin yenilənməsi istiqamətində mühüm işlər görülür

Prezident İlham Əliyev Nardarandakı 295 nömrəli tam orta məktəbdə əsaslı təmirdən sonra yaradılan şəraitlə tanış olub

Azərbaycan Respublikasının Prezidenti İlham Əliyev sentyabrın 13-də Bakının Sabunçu rayonunun Nardaran qəsəbəsindəki 295 nömrəli tam orta məktəbdə əsaslı təmirdən sonra yaradılan şəraitlə tanış olub.

AZƏRTAC xəbər verir ki, məktəbin direktoru Dilərə Cəbraylova dövlətimizin başçısına burada yaradılan şərait barədə məlumat verdi.

Bildirildi ki, məktəbin binası 2003-cü ildə inşa olunub. Prezident İlham Əliyevin Sərəncamına uyğun olaraq məktəbin binasında əsaslı təmir işləri aparılıb. Üçmərtəbəli məktəb binasının ümumi sahəsi 5600 kvadratmetrdən çoxdur. Məktəbdə 38 sinif otağı, informatika kabinetləri, 2 idman zalı var. Əsaslı təmir işləri zamanı təhsil müəssisəsinin kitabxanası, emalatxanaları, yeməkxanası, tibb otağı, akt zalı da müasir səviyyədə yenidən qurulub.



Məktəbdə, eyni zamanda, şagirdlərin nəzəri biliklərini zənginləşdirmək üçün biologiya, kimya və fizika laboratoriyaları yaradılıb. Ümumilikdə, 1296 şagird yeri olan məktəbin bütün sinif otaqları zəruri avadanlıqla təchiz edilib. Hazırda birmövbəli sistemlə məktəbdə 886 şagird təhsil alır. Şagirdlərin təlim-təربiyəsi ilə 56 müəllim məşğul olur. Burada tədris Azərbaycan dilində aparılır.

Prezident İlham Əliyevin rəhbərliyi ilə ölkəmizdə həyata keçirilən dövlət siyasətində təhsilin inkişafına xüsusi diqqət yetirilir. Son illərdə çoxlu sayda yeni məktəb binasının inşası, mövcud təhsil müəssisələrinin isə müasir səviyyədə yenidən qurulması geniş vüsət alıb. Bu layihələr paytaxtımızla yanaşı, respublikanın ən ucqar kənd və qəsəbələrini də əhatə edir. Bu işlərlə yanaşı, Azərbaycanda təhsil müəssisələrinin maddi-texniki bazasının möhkəmləndirilməsi və yenilənməsi istiqamətində də mühüm işlər görülür. Bütün bunlar bir daha sübut edir ki, in-

Rəsmi xronika

Prezident İlham Əliyev Arif Məlikovun "Şöhrət" ordeni ilə təltif edilməsi haqqında Sərəncam imzalayıb. Sərəncamda qeyd olunur ki, Azərbaycan musiqi mədəniyyətinin inkişafında xidmətlərinə görə Arif Cahangir oğlu Məlikov "Şöhrət" ordeni ilə təltif edilsin.

Prezident İlham Əliyev sentyabrın 13-də Azərbaycanın və SSRİ-nin Xalq artisti, akademik Arif Məlikovu 85 illiyi münasibətilə təbrik edib. AZƏRTAC xəbər verir ki, təbrik məktubunda Azərbaycan mədəniyyətinin görkəmli nümayəndəsinin geniş diapazonlu rəngarəng yaradıcılığı müasir musiqi mədəniyyətimizin parlaq hadisələrindən biri kimi dəyərləndirilib. Bildirilib ki, Qara Qarayev məktəbinin layiqli davamçısı kimi Arif Məlikov xalq musiqisi ənənələri və dünya klassik irsini müasir musiqi formaları ilə uğurlu şəkildə birləşdirərək meydana gətirdiyi çoxsaylı sənət nümunələri ilə musiqi salnaməmizin daha da zənginləşməsinə və ölkə mədəniyyətinin inkişafında müstəsna xidmətlər göstərmişdir.

Ölkə başçısının təbrik məktubunda Arif Məlikovun gənclərin hamisi və məahir pədaqoq olaraq Bakı Musiqi Akademiyasının professoru və bəstəkarlıq kafedrasının müdiri kimi zəngin təcrübəsindən bəhrələnən istedadlı musiqiçilər nəslinin yetişdirilməsində uzun illərdən bəri böyük xidmətlər göstərdiyi də vurğulanıb.

Azərbaycan Prezidenti İlham Əliyev tədris mərkəzinin yaradılması və kadr hazırlığı layihəsinin icrası ilə bağlı tədbirlər haqqında Sərəncam imzalayıb.

san kapitalının formalaşmasında müstəsna rola malik olan təhsil sahəsinin inkişafına ölkəmizdə ən yüksək səviyyədə diqqət göstərilir. Bütün bunlar isə gənc nəslin bilikli, savadlı və intellektual səviyyədə yetişməsinə mühüm rol oynayır.

Azərbaycan ilə İsrail arasında bütün sahələrdə əlaqələr inkişaf edir

Prezident İlham Əliyev İsrailin müdafiə nazirinin başçılıq etdiyi nümayəndə heyətini qəbul edib

Azərbaycan Respublikasının Prezidenti İlham Əliyev sentyabrın 13-də İsrail Dövlətinin müdafiə naziri Aviqdor Libermanın rəhbərlik etdiyi nümayəndə heyətini qəbul edib. AZƏRTAC xəbər verir ki, görüşdə Azərbaycan ilə İsrail arasında iqtisadi, hərbi, mədəniyyət, turizm sahələrində əlaqələrin inkişafından məmnunluq bildirildi, Aviqdor Libermanın ölkəmizə səfərinin əməkdaşlıq işinə öz töhfəsini verəcəyinə ümidvarlıq ifadə olundu.

Söhbət zamanı Azərbaycanda digər icmalarla yanaşı, yəhudi icmasının nümayəndələrinin də dinclik və əmin-amanlıq şəraitində yaşamaları üçün hər cür şəraitin yaradıldığı qeyd olundu, onların ölkəmizin ictimai həyatında fəal rol oynadığını bildirdi.



Bakının Maştağa qəsəbəsindəki 187 nömrəli tam orta məktəbin binası əsaslı təmir edilib

Prezident İlham Əliyev təhsil ocağında yaradılan şəraitlə tanış olub

Bakının Sabunçu rayonunun Maştağa qəsəbəsində Cəfər Cabbarlı adına 187 nömrəli tam orta məktəbin binası əsaslı təmir edilib. AZƏRTAC xəbər verir ki, sentyabrın 13-də Azərbaycan Respublikasının Prezidenti İlham Əliyev bu təhsil ocağında əsaslı təmirdən sonra yaradılan şəraitlə tanış olub.

Məktəbin direktoru Nailə Məmmədova görülən işlərlə bağlı dövlətimizin başçısına məlumat verdi. Diqqətə çatdırıldı ki, 187 nömrəli tam orta məktəb 1936-cı ildən fəaliyyət göstərir. 1959-cu ildən təhsil müəssisəsinə Cəfər Cabbarlının adı verilib. 1991-ci ildə təhsil ocağının ikinci korpusu inşa edilib. Məktəbin binasında 2008-ci ildə cari təmir işləri aparılıb. 2018-ci ilin iyun ayında isə Prezident İlham Əliyevin Sərəncamı ilə məktəbdə əsaslı təmirə başlanılıb. Qısa vaxt ərzində təmir işləri yüksək səviyyədə aparılıb.

Məktəbdə yaradılan şəraitlə yaxından tanış olan dövlətimizin başçısına bildirildi ki, burada 2362 şagird təhsil alır. Yeni dərs ilində 265 nəfər birinci sifə gedəcək. Bütün sınıf otaqları, fənn kabinetləri ən müasir tələblər səviyyəsində qurulub. Məktəb lazımı avadanlıq və müasir dərs ləvazimatları ilə təchiz edilib. Şagirdlərin nəzəri biliklərini laboratoriyalarda tətbiq etmələri üçün də yeni avadanlıqlar quraşdırılıb. Təhsil ocağının id-



man zalında yeniyetmələrin fiziki sağlamlığının qorunması üçün bütün şərait yaradılıb. Məktəbin akt zalında müxtəlif tədbirlərin keçirilməsi mümkündür. Şagirdlərin hərbi hazırlığının və vətənpərvərlik ruhunun yüksəldilməsi məqsədilə məktəbdə hərbi hazırlıq sinfi də yaradılıb. Burada məktəblilərin yüksək texnologiyalar sahəsində biliklər əldə etmələri üçün kompüter otaqları var. Şagirdlərin ixtiyarında zəngin kitabxana, oxu zalı da olacaq. Təhsil ocağının heyətində də abadlıq və quruculuq işləri həyata keçirilib, idman meydançası yaradılıb. Bu gün 82 yaşlı olan bu məktəbdə keyfiyyətli təhsilə yiyələnmək üçün bütün şərait yaradılıb. Təhsil ocağında tədris Azərbaycan və rus bölmələri üzrə aparılır. Burada 158 pedaqoq, 45 texniki heyət fəaliyyət göstərir. Bir çox uğurları olan təhsil müəssisəsi 2010-cu ildə "50 ən yaxşı ümumtəhsil məktəbi" müsabiqəsinin qalibi olub. Məktəbin məzunlarının ali məktəblərə qəbul səviyyəsi ildən ilə artır. Bu il bu göstərici 50 faiz təşkil edib.



Son illərdə ölkəmizdə yeni məktəb binalarının inşası və əlavə korpusların tikintisi bir daha təsdiqləyir ki, dövlətin diqqəti sayəsində təhsil islahatları uğurla davam edir. Bütün bu işlər həm də onu göstərir ki, şagirdlərin ən yüksək səviyyədə təhsil almaları, onların elmin sirlərinə daha dərinləndirilmələri üçün hərtərəfli imkanlar var. Dövlətin həyata keçirdiyi siyasətə hər zaman dəstək olan Heydər Əliyev Fondu da bu işlərə öz töhfəsini verir. Bu gün təhsil müəssisələrinin əsaslı şəkildə yenidən qurulması, yeni məktəb binalarının, uşaq bağçalarının inşası prosesi məqsədyönlü şəkildə uğurla həyata keçirilir. Paytaxtda və ətraf qəsəbələrdə, eləcə də respublikanın hər yerində orta məktəb binaları yüksək standartlara uyğun şəkildə yenidən qurulur və lazımı avadanlıqla təchiz edilir, təhsil müəssisələrinin ərazilərində abadlıq işləri həyata keçirilir. Məktəblərin maddi-texniki bazasının gücləndirilməsi istiqamətində də mühüm işlər görülür.

14 sentyabr 2018-ci il

Azərbaycan insan kapitalının inkişaf etdirilməsinə böyük əhəmiyyət verir


Prezident İlham Əliyev Zabrat qəsəbəsindəki 192 nömrəli tam orta məktəbdə əsaslı təmirdən sonra yaradılan şəraitlə tanış olub

Azərbaycan Respublikasının Prezidenti İlham Əliyev sentyabrın 13-də Bakının Sabunçu rayonunun Zabrat qəsəbəsindəki 192 nömrəli tam orta məktəbdə əsaslı təmirdən sonra yaradılan şəraitlə tanış olub.

AZƏRTAC xəbər verir ki, məktəbin direktoru Hüseynqulu Əliəsgərov Prezident İlham Əliyevə təmir və yenidənqurma işləri ilə bağlı ətraflı məlumat verdi.

Bildirildi ki, 192 nömrəli tam orta məktəbin binası 1936-cı ildə inşa olunub və bu günədək burada heç bir əsaslı təmir işləri aparılmayıb. Məktəbin binası 1941-1945-ci illərdə təxliyə hospitalı kimi fəaliyyət göstərmişdir. Bakı və ətraf qəsəbələrin sosial-iqtisadi inkişafı Dövlət Proqramına əsasən bu ilin may ayından əsaslı təmir və bərpa işlərinə başlanılıb. Yenidənqurma işləri yüksək səviyyədə həyata keçirilib. Hazırda məktəbdə 2136 şagird təhsil alır. Şagirdlərin təlim-tərbiyəsi ilə 105 müəllim məşğul olur. Məktəbdə 22 sinif, 5 laboratoriya, akt zalı, hərbi otaq, kitabxana və yeməkhana var.

Qeyd olundu ki, məktəbin şagird və məzunları müxtəlif beynəlxalq bilik və idman yarışlarında, olimpiadalarda mühüm uğurlara



imza atıblar. Bu təhsil ocağının məzunları ali məktəbə qəbul imtahanlarında yüksək nəticələri ilə seçilir. 2018-ci ilin statistikasına görə, məktəbi bitirən məzunların 90 faizi tələbə adını qazanıb. Onlardan biri 700 bal, 9 nəfər isə 600 baldan yuxarı nəticə göstərmişdir.

Zəngin təbii sərvətlərdən səmərəli istifadə edən Azərbaycan insan kapitalının daha da inkişaf etdirilməsinə böyük əhəmiyyət verir. Prezident İlham Əliyevin təhsilin inkişafına göstərdiyi diqqət və qayğının nəticəsi olaraq son illərdə müasir məktəb binaları, yeni korpuslar tikilir. Bu proses Azərbaycanın bütün bölgələrini əhatə edir. Məktəblərin maddi-texniki bazasının

gücləndirilməsi istiqamətində də ardıcıl işlər həyata keçirilir. Heydər Əliyev Fondu da dövlət səviyyəsində həyata keçirilən bu fəaliyyət proqramına güclü dəstək verir. Yüksək şəraiti ilə seçilən, müasir təlim avadanlıqları ilə diqqət çəkən bu təhsil ocaqlarından biri də 192 nömrəli tam orta məktəbdir. Burada təlim-tədrisin yüksək səviyyədə aparılması üçün hər cür şərait yaradılıb. Bütün sinif otaqları, fənn kabinetləri ən müasir tələblər səviyyəsində qurulub. Məktəb müasir tədris avadanlıqları və dərs ləvazimatları ilə təchiz edilib. Bu təhsil ocağının heyətində də geniş abadlıq və quruculuq işləri görülüb. Heyətdə futbol və voleybol meydançaları yaradılıb.



Sentyabrın 13-də Naxçıvan Tibb Kollecinin binası əsaslı yenidənqurmada sonra istifadəyə verilib. Naxçıvan Muxtar Respublikası Ali Məclisinin mətbuat xidmətindən AZƏRTAC-a bildirilib ki, Naxçıvan Muxtar Respublikası Ali Məclisinin Sədri Vasif Talibov açılışı bildiren lenti kəsib.

Ali Məclisin Sədri Bilik Günü ərəfəsində Naxçıvan Tibb Kollecinin istifadəyə verilməsi münasibətilə kollektivi təbrik edib, ümummilli liderimiz Heydər Əliyevin "Səhiyyə xalqımızın sağlamlığı və gələcəyidir" fikrini xatırladaraq deyib: Ümummilli Liderimiz Azərbaycana hər iki rəhbərliyi dövründə səhiyyənin inkişafını diqqətdə saxlamışdır. Bu gün Ulu Öndərin yolunu uğurla davam etdirən ölkə Prezidentinin qayğısı ilə Azərbaycanda səhiyyə sistemi müasir tələblər səviyyəsində qurulub. Bu sahədə kadr hazırlığı yüksək səviyyədə həyata keçirilir. Muxtar respublikamızda da səhiyyənin inkişafı sahəsində ardıcıl tədbirlər görülür. Hazırda 32 muxtar respublika, şəhər, rayon və kənd sahə xəstəxanaları, mərkəz və dispanserlər, eləcə də 107 feldşer-mama və tibb məntəqəsi, 84 ambulatoriya vasitəsilə əhaliyə səhiyyə xidməti göstərilir. Muxtar respublikamızda hər iki amil diqqət mərkəzində saxlanılır. Səhiyyə müəssisələrində müasir avadanlıqlar quraşdırılmışdır. Həkim və orta tibb işçilərinin hazırlanmasına xüsusi diqqət yetirilir. Bu tədbirlərin həyata keçirilməsi əhalinin sağlamlığına xidmət etməklə yanaşı, eyni zamanda, ölkəmizin gələcəyinə hesablanmışdır. Çünki hansı cəmiyyətdə sağlam insan çoxdursa, o cəmiyyətdə inkişaf davamlı olur. Bu səbəbdən də insan sağlamlığı dövlətimizin qarşısında duran əsas vəzifələrdəndir. Dövlət bu işdə özünə düşən vəzifələri yerinə yetirir, müasir səhiyyə müəssisələri tikərək əhalinin istifadəsinə verir. Səhiyyə işçiləri isə yaradılan şəraitdən səmərəli istifadə etməli, sakinlərə nümunəvi xidmət göstərməlidirlər.

Ali Məclisin Sədri deyib: Bu gün muxtar respublikanın səhiyyə müəssisələrində 1290 həkim, 2260-dan artıq orta tibb işçisi ştatı mövcuddur. Səhiyyə müəssisələrinin tibbi kadrlara olan tələbatının ödənilməsi üçün ardıcıl tədbirlər görülür. Naxçıvan Dövlət Universitetində Tibb fakültəsinin yaradılması, Naxçıvan Tibb Kollecinin müasir tələblər səviyyəsində yenidən qurulması, ixtisasların sayının artırılması səhiyyə müəssisələrinin ixtisaslı tibbi kadrlarla təminatına imkan verir. Həmçinin həkimlər və orta tibb işçiləri ixtisasartırma kurslarına göndərilir, onların bilik səviyyəsi və peşəkarlığı artırılır. Artıq muxtar respublikanın səhiyyə sistemi əhalinin sağlamlığının keşiyində durmağa tam hazır və qadırdır.

Ali Məclisin Sədri buna görə muxtar respublikanın səhiyyə işçilərinə təşəkkürünü bildirərək deyib: Səhiyyə sahəsində daim yeniliklər tətbiq olunur. Muxtar respublikanın səhiyyə işçiləri də bu yenilikləri öyrənməli və tətbiq etməlidirlər. Səhiyyənin inkişafı üçün birincisi şərait olmalıdır, ikincisi isə ixtisaslı kadrların hazırlanmasına diqqət yetirilməlidir. Muxtar respublikamızda hər iki amil diqqət mərkəzində saxlanılır. Səhiyyə müəssisələrində müasir avadanlıqlar quraşdırılmışdır. Həkim və orta tibb işçilərinin hazırlanmasına xüsusi diqqət yetirilir. Bu tədbirlərin həyata keçirilməsi əhalinin sağlamlığına xidmət etməklə yanaşı, eyni zamanda, ölkəmizin gələcəyinə hesablanmışdır. Çünki hansı cəmiyyətdə sağlam insan çoxdursa, o cəmiyyətdə inkişaf davamlı olur. Bu səbəbdən də insan sağlamlığı dövlətimizin qarşısında duran əsas vəzifələrdəndir. Dövlət bu işdə özünə düşən vəzifələri yerinə yetirir, müasir səhiyyə müəssisələri tikərək əhalinin istifadəsinə verir. Səhiyyə işçiləri isə yaradılan şəraitdən səmərəli istifadə etməli, sakinlərə nümunəvi xidmət göstərməlidirlər.

Ali Məclisin Sədri deyib: 1931-ci ildə fəaliyyətə başlayan Naxçıvan Tibb Kolleci şəərəfli inkişaf yolu keçmişdir. Kolleci bitirən 8 mindən çox məzun muxtar respublikada əhalinin sağlamlığının keşiyində dayanmışdır. Bu gün də bu iş davam etdirilir. 8 ixtisas üzrə tələbə hazırlığı aparan kollec muxtar respublikamızın orta tibb işçilərinə olan tələbatını tamamilə ödəyəcəkdir. Ona görə də məktəbdə yaradılan şəraitdən səmərəli istifadə olunmalı, tələbələr yüksək səviyyədə hazırlanmalı, tələbkərlər artırılmalı, praktik dərslərə üstünlük verilməli və nizam-intizam ciddi əməl edilməlidir.

Ali Məclisin Sədri yaradılan şəraitdən səmərəli istifadə olunacağına əminliyini bildirib, bir daha kollektivi təbrik edib.



Naxçıvan Tibb Kollecinin binası istifadəyə verilib



rib, bir daha kollektivi təbrik edib.

Naxçıvan Tibb Kollecinin direktoru Sona Məmmədova çıxış edərək deyib ki, yenidənqurma işlərindən sonra kollec müasir tibbi təhsil müəssisəsinə çevrilib. Müəllimlər və tələbələr üçün ən müasir tədris şəraiti yaradılıb. Hazırda kollecdə 39 qrupda 8 ixtisas üzrə 702 tələbə təhsil alır. Bu tədris ilində 231 tələbə məzun olub ki, onlardan da yeddi fərqlənmə diplomuna layiq görülüb. 2018-2019-cu tədris ilində Naxçıvan Tibb Kollecinə 230-dan çox tələbə qəbul olub. Hazırda kollecdə 58 müəllim və həkim çalışır. Tələbələrin təcrübəvi tibbi biliklərinin daha da artırılması istiqamətində tədbirlər görülür, onlar dərindən sonra muxtar respublikanın səhiyyə müəssisələrində müxtəlif ixtisaslar üzrə təcrübə keçirlər. Hazırda kollecdə elektron təhsil tətbiq olunur. Yaradılan şərait kollektivin məsuliyyətini daha da artırır. Sona Məmmədova ixtisaslı və peşəkar tibbi kadrların hazırlanması istiqamətində səylərini artıracaqlarını bildirib, yaradılan şəraitə görə Naxçıvan Tibb Kollecinin kollektivi adından Ali Məclisin Sədrinə minnətdarlıq edib.

Sonra Ali Məclisin Sədri binada yaradılan şəraitlə maraqlanıb. Məlumat verilib ki, kollec binası zirzəmi qatı ilə birlikdə 4 mərtəbədə ibarətdir. Yenidənqurma işləri zamanı binanın bünövrəsi möhkəmləndirilib, fasadı yenilənib, müasir tədris şəraiti yaradılıb. Kollecdə kimya, farmakologiya və mikrobiologiya laboratoriyaları, anatomiya-fiziologiya, terapiya, pediatriya və cərrahiyyə kabinələri, müayinə otağı, kitabxana, iclas zalı, 2 kompüter otağı, müəllimlər otağı, Heydər Əliyev lektoriyası, şahmat sinfi, 13 auditoriya və 9 mühazirə zalı, hərbi kabinə, idman zalı, bufet və arxiv vardır. Laboratoriyalar

ləbkərlilik olan təhsil müəssisələrinin nailiyyətləri də çox olur. Ötən dövrdə Naxçıvan Tibb Kolleci uğurlu fəaliyyət göstərmiş və böyük inkişaf yolu keçmişdir. Buranı bitirən məzunlar muxtar respublikada səhiyyənin inkişafına öz töhfələrini verirlər. İxtisaslı tibbi kadrların hazırlanması sahəsində kollec yaradığı ənənə Naxçıvan Dövlət Universitetinin tibb fakültəsinin yaranması üçün əsas verdi. İstər tibb fakültəsinin, istərsə də kollec məzunları bu gün muxtar respublikada ən mürəkkəb cərrahi əməliyyatların aparılmasında iştirak edirlər. İnsanlarımıza yaşadıkları yerlərdə hərtərəfli tibbi xidmət göstərilir. Muxtar respublikadakı müasir xəstəxanaların, həkim ambulatoriyalarının və feldşer-mama məntəqələrinin orta tibb işçiləri ilə təminatı Naxçıvan Tibb Kolleci tərəfindən həyata keçirilir. Həkim müayinə edir, təyinat verir, orta tibb işçisi isə müalicəni aparır. Ona görə də kollektiv yaradılan müasir tədris şəraitindən səmərəli istifadə etməli, kadr hazırlığı işi daim diqqətdə saxlanılmalıdır.

Kollecin müəllimi Sahibə Quliyeva yaradılan şəraitə görə müəllimlər və həkimlər adından minnətdarlıq edib, qarşıya qoyulan vəzifələri uğurla yerinə yetirəbilməsinə söz verib. Ali Məclisin Sədri kollec elektron dərslik fondunun zənginləşdirilməsi, müəllim və tələbələrin təcrübə mübadiləsinin davam etdirilməsi, tədris prosesində qədim tibbi metodların və ənənələrin də öyrədilməsi barədə tapşırıqlar verib. Binada fərdi qazanxana quraşdırılıb, həyətə abadlıq işləri aparılıb.

Naxçıvan şəhərindəki tarixi binalar yenidən qurulur

Muxtar respublikada tikinti-quruculuq işləri aparılarkən tarixiliklə müasirlik vəhdətdə götürülür. Naxçıvan şəhərinin qədim arxitekturası və memarlıq quruluşu qorunub saxlanılır. Tarixi binaların yenidən qurulması bu baxımdan mühüm əhəmiyyətə malikdir. Hazırda Naxçıvan şəhərinin Atatürk küçəsindəki 6 nömrəli binada yenidənqurma işləri aparılır.

Sentyabrın 13-də Naxçıvan Muxtar Respublikası Ali Məclisinin Sədri Vasif Talibov binada aparılan yenidənqurma işləri ilə tanış



müasir avadanlıqlarla təmin edilib. Auditoriyalarda quraşdırılan elektron lövhə və proyektorlar distant dərslərin keçirilməsinə, o cümlədən elektron dərsliklərdən istifadəyə imkan verir. Anatomiya-fiziologiya, terapiya, pediatriya və cərrahiyyə kabinələrində nəzəri biliklərin praktik formada möhkəmləndirilməsi üçün lazımi şərait yaradılıb, tibbi avadanlıqlar qoyulub. Kitabxana fondunda 1154-ü tibbi və 3683-ü bədii ədəbiyyat olmaqla, 4837 kitab vardır. Həmçinin kollecdə elektron dərslik bazası da yaradılıb. Kompüter otaqlarında isə internetə çıxışı olan 48 kompüter qoyulub, elektron imtahan proqramı quraşdırılıb. Bu da imtahanların elektron formada aparılmasına imkan verəcəkdir.

Kollecin müəllimləri ilə görüşən Ali Məclisin Sədri deyib: Birlik, nizam-intizam və tə-

olub.

Məlumat verilib ki, bina zirzəmi ilə birlikdə 3 mərtəbədə ibarətdir. Yenidənqurma işləri aparılarkən binanın tarixi görkəminin və memarlıq quruluşunun saxlanılmasına xüsusi diqqət yetirilir. Tikinti işləri başa çatdıqdan sonra binada Naxçıvan Muxtar Respublikasının Turizm Departamenti və Cəmişid Naxçıvanskinin Ev Muzeyi yerləşəcəkdir. Binanın ətrafında da abadlıq işləri aparılacaq, yeni park salınacaqdır. Parkda Naxçıvan Muxtar Respublikasının turizm marşrutlarının xəritəsini və tarixi abidələrinin görüntülərini əks etdirən stendlər qoyulacaqdır. Ali Məclisin Sədri binada tikinti işlərinin keyfiyyətlə aparılması, həmin küçədəki 8 nömrəli binanın da layihələndirilməsi və yenidən qurulması barədə tapşırıqlar verib.

14 sentyabr 2018-ci il

Bakının erməni-bolşevik işğalından azad edilməsi tariximizin ən şanlı səhifələrindəndir



Sentyabrın 13-də Bakıda Azərbaycan Milli Elmlər Akademiyası (AMEA) Tarix İnstitutunun və Türkiyənin Atatürk Araşdırma Mərkəzinin birgə təşkilatçılığı ilə "Birinci Dünya müharibəsi dövründə Osmanlı dövləti - Azərbaycan əlaqələri və Qafqaz İslam Ordusu" mövzusunda beynəlxalq simpozium işə başlayıb.



AZƏRTAC xəbər verir ki, tədbir Prezident İlham Əliyevin "Azərbaycan Xalq Cümhuriyyətinin 100 illik yubileyi haqqında" və "2018-ci ilin Azərbaycan Respublikasında "Azərbaycan Xalq Cümhuriyyəti ili" elan edilməsi haqqında" sərəncamlarına əsasən təşkil edilib. Simpozium Azərbaycanın Milli



Ordusunun Qafqaz İslam Ordusu ilə birlikdə Bakını daşnak-bolşevik işğalından azad etmələrinin 100 illiyinə həsr olunub.

Tədbirin açılışında Baş nazirin müavini Əli Əhmədov, Azərbaycan Respublikası Prezidentinin Katibliyinin rəisi-Prezidentin köməkçisi, professor Dilrə Seyidzadə, digər dövlət və hökumət rəsmiləri, Milli Məclisin deputatları, alimlər, ictimaiyyət nümayəndələri iştirak ediblər.

Forum iştirakçıları əvvəlcə Fəxri xiyabana gələrək Azərbaycan xalqının ümummilli lideri, müasir müstəqil Azərbaycan dövlətinin qurucusu və memarı Heydər Əliyevin xatirəsini ehtiramla yad edib, məzarı önünə güllər düzüblər. Görkəmli oftalmoloq-alim, akademik Zərifə xanım Əliyevanın da xatirəsi

rəsi anılıb, məzarı üzərinə güllər düzülüb. Azərbaycanın ərazi bütövlüyü və müstəqilliyi uğrunda şəhid olmuş qəhrəman Vətən övladlarının uyuduqları Şəhidlər xiyabanını ziyarət edən tədbir iştirakçıları məzarların üzərinə güllər qoyublar.

Daha sonra iştirakçılar 1918-ci ildə Azərbaycanın müstəqilliyi uğrunda mübarizədə canından keçmiş türk şəhidlərinin xatirəsinə ucaldılmış abidəni ziyarət ediblər.

Simpoziumun açılış mərasimində çıxış edən AMEA-nın prezidenti, akademik Akif Əlizadə bildirib ki, Xalq Cümhuriyyəti Azərbaycan tarixində xüsusi mərhələ təşkil edir. Türk-müsəlman Şərqi Azərbaycanın ilk parlamentli

təqil ölkədir, tarixi həqiqətlər olduğu kimi deyilir, yazılır, göstərilir.

Yüz il öncə sentyabrın 15-də baş vermiş hadisənin Azərbaycan tarixindəki rolundan söz açan akademik Y.Mahmudov onun gerçəkləşməsinin bütövlükdə türk dünyası üçün böyük əhəmiyyət daşdığını əsaslandıraraq qeyd edilib ki, Qafqaz İslam Ordusunun rəşadətli döyüş yolu bu gün müstəqil dövlət kimi varlığını sürdüren Azərbaycanın və Türkiyənin tarixi bağlarını yaşadan qəhrəmanlıq salnaməsidir.

Türkiyənin Atatürk Araşdırma Mərkəzinin direktoru, professor Mehmet Ali Beyhan ölkələrimiz arasında dostluq və qardaşlıq

hər zaman təqdirə qarşılanıb. Səfir Çanaqçala döyüşlərində azərbaycanlıların könüllü olaraq iştirak etdiklərini xatırladı, bu dəyərlərin gələcək nəsillərə çatdırılmasında konfransın əhəmiyyətini qeyd edib.


Türkiyənin mədəniyyət və turizm nazirinin müavini Əhməd Haluk Dursun vurğulayıb ki, Qafqaz İslam Ordusunun Azərbaycan tarixindəki rolu milli-mənəvi dəyərlərimiz və dövlətçilik tariximiz baxımından müstəsna önəm daşıyır.

Baş nazirin müavini, Yeni Azərbaycan Partiyası sədrinin müavini-icra katibi Əli Əhmədov Qafqaz İslam Ordusunun tarixdəki rolu, hazırkı dövrdə ona münasibətlə bağlı



respublika olan Xalq Cümhuriyyəti dünya tarixinin ən demokratik dövlət qurumlarından biridir. Azərbaycan Xalq Cümhuriyyətinin (AXC) yaranmasının 100 illiyinin ölkəmizdə dövlət səviyyəsində qeyd edildiyini deyən alim bugünkü konfransın Qafqaz İslam Ordusunun xalqımızın tarixindəki yeri və roluna həsr olduğunu bildirib. AMEA-nın rəhbəri 1918-ci il 15 sentyabr tarixinin Azərbaycan-Türkiyə dostluğu və qardaşlığında müstəsna əhəmiyyətə malik olduğunu bildirib. O, Nuru Paşanın rəhbərlik etdiyi Qafqaz İslam Ordusunun Azərbaycana gələrək işğalçı erməni-bolşevik qüvvələri ilə mübarizə apardığını, məhz sentyabrın 15-dən sonra milli hökumətin Gəncədən Bakıya köçürüldüyünü və Bakının AXC-nin paytaxtı elan edildiyini söyləyib.

Tarix İnstitutunun direktoru, akademik Yaqub Mahmudov Qafqaz İslam Ordusunun Bakını daşnak-bolşevik işğalından azad etməsinin tarixi bərabər danışib. Bildirilib ki, XX əsrin əvvəlində - çox mürəkkəb tarixi şəraitdə Osmanlı imperiyasının Azərbaycana hərbi yardımı Nuru Paşanın komandanlığı altındakı Qafqaz İslam Ordusunun təmsalında həyata keçirilib. Sovet dövründə bu önəmli tarix həmişə gizlədilir, Nuru Paşanın adı heç bir mənbədə çəkilirdi. Lakin Azərbaycan xalqına qarşı soyqırımını həyata keçirən Stepan Şaumyana Bakıda heykəl qoyulmuşdu. Amma bu gün Azərbaycan müs-



münasibətlərdən söz açıb. O, rəhbərlik etdiyi qurumun AMEA Tarix İnstitutu ilə 10 ildən çoxdur ki, əməkdaşlıq etdiyini söyləyib.

Professor Mehmet Ali Beyhan 1918-ci ilin Türk Qafqaz-İslam Ordusunun rus-erməni işğalçılığına qarşı ölüm-dirim savaşlarının tarixi aspektlərindən, düşmənlərin torpaqlarımızdan çıxarılmasında dost və qardaş xalqlarımızın birgə şücaətlərindən, bu döyüşlərin Azərbaycan tarixində xüsusi önəm malik olmasından danışib.

Türkiyənin Azərbaycandakı səfiri Erkan Özoral bildirib ki, Qafqaz İslam Ordusunun 1918-ci ildə Bakının daşnak-bolşevik işğalından azad olunmasında göstərdiyi xilaskarlıq missiyası Azərbaycanda və Türkiyədə

li müxtəlif məqamlardan söz açıb. Ə.Əhmədov bildirib ki, Azərbaycanın və Türkiyənin şərəfli tarixi var. Biz zəngin və şərəfli tariximizlə həmişə fəxr edirik, sonsuz qürur hissi keçiririk. Bakının erməni-bolşevik işğalından azad olunmasında Qafqaz İslam Ordusunun müstəsna rolundan danışan Baş nazirin müavini bu şanlı tarixin heç vaxt unudulmayacağını vurğulayıb. Müasir dünyada gedən ictimai-siyasi proseslərdən bəhs edən Ə.Əhmədov Azərbaycan ilə Türkiyənin qardaşlıq münasibətlərinin əhəmiyyətini diqqətə çatdırıb.

Sentyabrın 16-dək davam edəcək tədbirdə Azərbaycan, Türkiyə və digər ölkələrdən olan alimlərin məruzələrinin dinlənilməsi nəzərdə tutulub. Həmçinin Azərbaycan tarixçilərinin "Qafqaz İslam Ordusunun formalaşmasında və fəaliyyətində Azərbaycan milli hərbi qüvvələrinin rolu", "Osmanlı imperiyasının xarici siyasətində İrəvanın ermənilərə verilməsi məsələsi", "Azərbaycan Xalq Cümhuriyyətinin fəaliyyətinin Gəncə dövrü: iyun böhranı", "Azərbaycan Xalq Cümhuriyyəti dövlət xadimlərinin Bakının azad edilməsində siyasi-diplomatik mübarizəsi", "Böyük dövlətlərin Bakını ələ keçirmək siyasəti Almanyanın arxiv sənədlərində", "Bakı nefti və Azərbaycan Xalq Cümhuriyyətinin dövlət müstəqilliyinin tanınması məsələsi" və digər mövzularda məruzələri dinləniləcək.

KİV-lərdən məlum olduğu kimi, "Şant-2018" komanda-qərar-gah təlimləri çərçivəsində Ermənistan parlamenti Azərbaycana müharibə elan edib. Bu anormal qərar Paşinyan hakimiyyətinin istərik vəziyyətində olduğunu göstərir. Məsələyə münasibət bildiren Azərbaycan Xarici İşlər Nazirliyinin Mətbuat Xidmətinin rəhbəri Hikmət Hacıyev bildirib ki, Ermənistanda keçirilən "Şant-2018" hərbi komanda-qərar-gah təlimləri çərçivəsində Ermənistan parlamentinin Azərbaycana qarşı müharibə elan etməsi ssenarisi mövcud faktın, yəni Ermənistanın işğalçı və təcavüzkar dövlət olmasının növbəti təsdiqi və etirafıdır: "Bu, həmçinin, Ermənistanın yeni siyasi-hərbi rəhbərliyinin malik olduğu arxaik və feodal düşüncənin göstəricisidir."

Azərbaycan ATƏT-in Minsk Qrupunun həmsədrlərinin vasitəçiliyi ilə münasibətin substantiv danışıqlar yolu ilə həlli istiqamətində konstruktiv addımlar atdığı və digər qonşu dövlətlərlə birlikdə regionun çiçəklənməsinə xidmət edən hərtərəfli regional əməkdaşlıq layihələrinin müəllifi qismində çıxış etdiyi halda, Ermənistanın yeni hakimiyyəti Sarkisyan rejiminin hərbi diktatura siyasətini davam etdirərək, regionu yeni hərbi avantürələr və təhlükələrlə üzbuşür yur".

H.Hacıyev onu da bildirib ki, beynəlxalq ictimaiyyət sivil dünya ilə Ermənistan arasında ciddi uçurumun olmasının şahidi olur: "Ermənistan qarşı təsirli beynəlxalq siyasi-diplomatik təzyiqlərin göstərilməməsi Ermənistanın cəzasızlıq hissini daha da artırır. Bir daha bəyan edirik ki, danışıqlar prosesinin pozulmasına, vəziyyətin gərginləşdirilməsinə və "müharibə oyunları" kimi hərbi avantürələrə görə məsuliyyət tam şəkildə Ermənistan rəhbərliyinin üzərinə düşür".

Yeni Azərbaycan Partiyası İcra katibliyinin siyasi

Müharibə iddiası Ermənistanın mövcudluğuna son qoyacaq



təhsil və proqnozlaşdırma şöbəsinin müdiri, millət vəkili Aydın Mirzəzadə:
"Bizə müharibə elan edən Ermənistan biz kifayət qədər cavab vermək gücündəyik"

- Ermənistanda hakimiyyətdə olanlar başlarını itiriblər. Onlar artıq Ermənistanın ağır vəziyyəti və eyni zamanda, üzərlərində olan Qarabağ yükünün təsiri altında nə etdiklərinin fərqinə varmırlar. Əlbəttə, bu çox ağır bir məsələdir. Ermənistan bununla, ilk növbədə, özünə ağır bir fəlakət gətirdiyinin incəliyini hələ hiss etmir. Bizə müharibə elan edən Ermənistan biz kifayət qədər cavab vermək gücündəyik. Bu gün Azərbaycanla Ermənistan arasında yerlə-göy arasında fərq var. Şübhəsiz ki, Azərbaycan tərəfdən buna çox ciddi reaksiya olacaq. Eyni zamanda, dünya bu məsələyə biganə qalmamalıdır. Dünya bu gün BMT-nin və digər beynəlxalq təşkilatların üzvü olan bir ölkənin orta əsrlər təfəkkürü ilə yaşadığının fərqində olmalıdır. Bütün bu məsələlərin məsuliyyətini Ermənistan çəkəcək və nəticə onun üçün

çox ağır olacaq. Hər halda, Ermənistanın müttəfiqi olduğu dövlətlər də bu məsələni ciddi nəzərdə saxlamalıdır. Ermənistan tərəfdən həmişə tərribat gözlənilir. Ancaq bir məsələ var ki, bu gün Ermənistan çox zəifdir. Azərbaycan ən müasir hərbi silahlara malikdir. Ermənistan tərəfindən ediləcək istənilən həmlənin 10 qat cavabını verməyə hazırdır. Eyni zamanda, müharibə aparmaq üçün maliyyə, insan resursu və beynəlxalq birliyin dəstəyi lazımdır, bu isə onlarda yoxdur. Mənə elə gəlir ki, sadəcə olaraq, Ermənistan bugünkü ağır vəziyyəti ilə də Azərbaycanda bir xof yaratmağa çalışır. Ümumiyyətlə, xof yaratmaq cəhdi Ermənistan tərəfdən həmişə olub. 1992-ci ildə, Xocalı soyqırımını ona görə törətdilər ki, Azərbaycanı qorxutsunlar. Ancaq Azərbaycan Ermənistanın cavabını vermək üçün gücləndi və bu gün dünya birliyinin ən güclü dövlətlərindən biridir. Bu baxımdan, 1000 ildən sonra təsadüfən dövlətçilik qazanan erməni cəmiyyəti hələ də özünü SSRİ - də olduğu kimi hesab edir. Amma SSRİ çoxdan yoxdur və heç bir mikoyanlar, heç bir qorbaçovlar Ermənistanın provakasiyalarının və ağılsız hərəkətlərinin məsuliyyətini daşımaq istəməyəcəklər.

Politoloq Arzu Nağıyev: "Azərbaycan Ermənistanın müharibə elan edəcəyini gözləyirdi"

- Ermənistan danışıqlardan kənar qalmaq və eyni zamanda, Dağlıq Qarabağ separatçı qurumla danışığa getmək üçün belə Paşinyan hakimiyyəti qeyri-adekvat addımlar atır. Müharibə odur ki, arada olan sülh



pozulur və artıq sülhdən kənar addımlar atılır. Ermənistanla Azərbaycan arasında heç vaxt sülh olmayıb. Ermənistanla nə işimiz var ki? Bizim ki, işğal altında olan və Azərbaycanın dünya birliyi tərəfindən tanınan Dağlıq Qarabağ separatçılarından təmizləmək və ərazi bütövlüyümüzü bərpa etməkdir. Eyni zamanda, biz yaxın vaxtlarda Dağlıq Qarabağda antiterror əməliyyatları keçirə bilərik. Biz Ermənistanla müharibə elan etməmişik. Bir sözlə, bütün bunlar onların öz variantlarıdır.

Azərbaycan Ermənistanın müharibə elan edəcəyini gözləyirdi, beynəlxalq birlik buna cavab verməlidir. O cümlədən də, ATƏT-in Minsk Qrupunun həmsədrləri, BMT məsələyə münasibət bildirməlidir. Müharibə elan edəndə, orda nə qədər diplomatik korpus var, hamısı köçürülməlidir. Ermənistan keçirdiyi "Şant-2018" komanda-qərar-gah təlimləri çərçivəsində, rəqib kimi Azərbaycanı qəbul edir. Ermənistan bu məsələ ilə bağlı bütün beynəlxalq təşkilatlara məlumat verməlidir. 2-ci Dünya müharibəsindən indiyə qədər birbaşa kiməsə müharibə elan etməklə bağlı açıqlama və bəyanat olmayıb. Ermənistan atdığı addıma görə cavab verməlidir.

GÜLYANƏ

Milli Məclisin elm və təhsil komitəsinin payız sessiyasında ilk iclası keçirilib

Sentyabrın 13-də Milli Məclisin elm və təhsil komitəsinin payız sessiyasında ilk iclası keçirilib. AZƏRTAC xəbər verir ki, komitə sədr İsa Həbibbəyli əvvəlcə Milli Məclisin 2018-ci ilin yaz və növbədənənar sessiyaları ərzində komitədə görülən işlər barədə danışıb. Qeyd olunub ki, hesabat dövründə komitənin 7 iclası keçirilib, bu iclaslarda 16 məsələyə baxılıb. Komitədə müntəzəm olaraq vətəndaşların qəbulu aparılıb, onları narahat edən məsələlərin həlli üçün lazımı kömək göstərilib.

Hesabat dövründə komitənin ünvanına daxil olan 206 müraciətə, təklif, ərizə və şikayətə müvafiq qaydada baxılıb və 149 müraciətlə əlaqədar 97 məktub hazırlanıb aidiyyəti üzrə göndərilib. Sonra İsa Həbibbəyli payız sessiyası ərzində görülməli işlərdən danışıb. Bildirilib ki, qarşıdakı sessi-

yada "Ümumtəhsil haqqında" qanun layihəsinin müzakirəsi nəzərdə tutulur. Eyni zamanda, bir sıra qanunlara əlavə və dəyişikliklər ediləcək. Komitənin 2018-ci il yaz sessiyası dövründə fəaliyyəti qənaətbəxş hesab edilib, 2018-ci il payız sessiyası üçün iş planına baxılıb və təsdiq olunub. Daha sonra gündəlikdəki digər məsələlər müzakirə edilib.

Əvvəlcə "Elm haqqında" Qanunda dəyişiklik edilməsi barədə qanun layihəsinə baxılıb. Bildirilib ki, sənədin "Elmi fəaliyyət sahəsində beynəlxalq əməkdaşlıq" adlı 39-cu maddəsində edilən dəyişikliyə əsasən əcnəbilərin və vətəndaşlığı olmayan şəxslərin Azərbaycan Respublikasında doktorantura səviyyəsində təhsil alması Azərbaycan Respublikasının tərəfdar çıxdığı beynəlxalq müqavilələr, müvafiq icra hakimiyyəti orqanının müəyyən etdiyi orqanın (qurumun) təsis etdiyi təhsil qrantı proqramı, habelə elm və təhsil müəssisələri ilə bağlanan müqavilələr əsasında həyata keçiriləcək.



Qeyd edilib ki, "Elm haqqında" Qanunda edilməsi nəzərdə tutulan dəyişikliklər Azərbaycan Respublikası Prezidentinin "İslam Əməkdaşlıq Təşkilatına üzv dövlətlərin vətəndaşlarına Azərbaycan Respublikasının ali təhsil müəssisələrində təhsil üçün qrantlarla

rın verilməsi haqqında" 2017-ci il 6 dekabr tarixli və "Qoşulmama Hərəkatına üzv dövlətlərin vətəndaşlarına Azərbaycan Respublikasının ali təhsil müəssisələrində təhsil üçün qrantların verilməsi haqqında" 2018-ci il 10 yanvar tarixli sərəncamlarının icrası məq-

sədi ilə təklif olunur.

Eyni məqsədlə "Təhsil haqqında" Qanuna da bir sıra dəyişikliklərin edilməsi nəzərdə tutulur. Belə ki, 7.3-cü maddədə "Azərbaycan" sözü "Tədris" sözü ilə əvəzlənəcək. 22.12-ci maddədə "müqavilələrə," sözləndən sonra "müvafiq icra hakimiyyəti orqanının müəyyən etdiyi orqanın (qurumun) təsis etdiyi təhsil qrantı proqramına," sözləri əlavə ediləcək. Həmçinin sənədə "Müvafiq icra hakimiyyəti orqanının müəyyən etdiyi orqanın (qurumun) təsis etdiyi təhsil qrantı proqramı üçün ölkələri, ölkələr üzrə kvotaları, namizədlərin seçim meyarlarını və bunların əsasında qrant alaçaq şəxslərin siyahısını müvafiq icra hakimiyyəti orqanının müəyyən etdiyi orqan (qurum) müəyyənləşdirir" məzmunlu 44.1-1-ci maddə əlavə olunacaq. Sonra deputatlar gündəlikdəki məsələlərə bağlı fikir və təkliflərini səsləndiriblər. Qanun layihələri Milli Məclisin plenar iclasına tövsiyə olunub.

Robert Koçaryan: “Ermənistanda diktator doğulur”

Ermənistanda baş verən hadisələr ictimai rəylə yanaşı, bu ölkəni idarə etmiş bir sıra şəxslər tərəfindən də kəskin şəkildə qınanılmaqdadır. Məsələ həm də ondadır ki, istər yeni hökumətin, istərsə də köhnə hakimiyyət sisteminin arasında aparılan gizli və açıq savaş artıq vətəndaş qarşdurmasına gətirib çıxarmaqdadır. Artıq bir çox yerli və xarici siyasi ekspertlər baş nazir Nikol Paşinyanın diplomatik uğursuzluqları barədə şərhlər və məqalələrlə çıxışlar edirlər. Xüsusilə, onun Rusiyaya etdiyi uğursuz səfəri ətrafında ciddi müzakirələr aparılmaqdadır. O cümlədən, Paşinyanın “korrupsiya ilə mübarizə” və “demokratiya” adı altında avtoritar idarəçilik sistemə keçid etməsi erməni ictimaiyyətini narahat etməyə başlayıb. Əbəs deyil ki, son bir neçə ayda baş nazirin komandasını tərk edənlərin sayı artmaqdadır.



şinyanın öz idarəçilik sisteminə ardarda buraxdığı ciddi səhvlər yaxın zamanlarda ona baha başa gələcəyi haqda proqnozlar verilməkdədir. Məsəl üçün, baş nazir arvadının saç ustasını özünə şəxsi köməkçi təyin etməsi, ingilis dili müəlliməsini təhsil naziri vəzifəsinə irəli çəkməsi və s. kimi hallar erməni ictimai rəyini qıcıqlandırmağa başlayıb. Artıq bir çoxları onu da bildirlər ki, adi saç ustası baş nazirin şəxsi köməkçisi olaraq, dövlət büdcəsindən məvacib alacaq və heç bir ali təhsili olmayan, siyasi bilgidən məhrum birinin belə bir yüksək vəzifəyə təyin edilməsi, əlbəttə, narazılıqlara səbəb olmaqdadır. Yəni bütün baş verənlər, elə Robert Koçaryanın da dediyi kimi, Ermənistanda yeni diktatorun doğulması prosesinin tərkib hissəsi olaraq görünməkdədir.

taq idarəsinin rəisi arasında aparılan gizli telefon danışqları barədə də münasibətini açıqlayıb və tələb edib ki, onların hər ikisi istefa verməli, eyni zamanda, ondan və bərelərində təhqirlərlə danışdıqları digər şəxslərdən üzr istəməlidirlər. Robert Koçaryan sözügedən müsahibəsində Nikol Paşinyanı nəzərdə tutaraq, “Ermənistanda diktator doğulur” ifadəsini işlədib.

Paşinyanın arvadının saç ustası dövlət büdcəsindən köməkçi maaşı alacaq

Beləliklə, fakt budur ki, Nikol Pa-

Rövşən RƏSULOĞ

Georgi Tsereteli: “Dağlıq Qarabağ münaqişəsi zonasında atəşkəsin tez-tez pozulması ciddi narahatlıq yaradır”

Bu gün ATƏT Cənubi Qafqazda mövcud olan problemlərin, xüsusən də Dağlıq Qarabağ münaqişəsinin həlli ilə birbaşa məşğul olan yeganə beynəlxalq təşkilatdır. Bu məsələ ilə birbaşa məşğul olan başqa, daha böyük və nüfuzlu təşkilatımız yoxdur. Bu sözləri AZƏRTAC-a müsahibəsində ATƏT Parlament Assambleyasının sədri Georgi Tsereteli söyləyib. Onun sözlərinə görə, ATƏT və onun bütün qurumları, xüsusən də Minsk qrupu bu münaqişənin həlli ilə ciddi məşğuldur. Qurum problemin sülh yolu ilə həlli üçün əlindən gələni edir.



“Mən özüm də münaqişədən əziyyət çəkən bir ölkənin təmsilçisi və ATƏT PA-nın sədri kimi ATƏT məkanında baş verən bütün münaqişələrdən narahatam. Dağlıq Qarabağ münaqişəsi zonasında atəşkəsin tez-tez pozulması, döyüşlərin intensivləşməsi da ciddi narahatlıq yaradır”, - deyər G.Tsereteli əlavə edib. ATƏT PA-nın sədrinin sözlərinə görə, münaqişənin həlli ilə bağlı konkret nəticələrin və irəliləyişlərin əldə olunmasında əsas məsuliyyət tərəflərin üzərinə düşür.

Gizli telefon danışqları ətrafında qoyulan tələblər

Bu arada, Ermənistanın keçmiş prezidenti Robert Koçaryan ölkəsindəki mövcud vəziyyəti şərh edərkən bildirib ki, siyasi-iqtisadi və s. sahələri əhatə edən böhranın əsas baskarı hazırkı baş nazir Nikol Paşinyandır. Robert Koçaryan bu sözləri Yerevan “Today” informasiya agentliyinə verdiyi eksklüziv müsahibəsində deyib. Bütün bunlarla yanaşı, Ermənistanın keçmiş prezidenti bir neçə gündür erməni ictimaiyyətini çalxalayan milli təhlükəsizlik xidməti ilə xüsusi istin-

“Reqnum” Putinin gözlənilən Bakı səfərindən yazır

“Rusiya-Azərbaycan arasındakı dialoq mühiti intensivləşib”

Rusiyanın “Reqnum” agentliyi bu ölkənin prezidenti Vladimir Putinin Bakı səfəri barədə məqalə ilə çıxış edib. Adıçəkilən agentlik belə bir sualla çıxış edir: “Nəyə görə Putin Azərbaycana gedir, hansı ki, bir neçə gün öncə, o, azərbaycanlı həmkarı, Azərbaycan dövlətinin rəhbəri İlham Əliyevlə Moskvada görüşmüşdür?”

Onu da qeyd edək ki, Rusiyanın “Reqnum” agentliyi sistemli olaraq və hədəfi müəyyən olunmuş məqsədlər şəklində Azərbaycanın ünvanına kritik mövqelərdən çıxış edib. Bu baxımdan, adıçəkilən agentliyin sözügedən mövzuya maraq göstərməsi, istər-istəməz, diqqəti cəlb edir.

“Kalaşnikov bəyan edib ki, Putinin Bakıya səfəri zamanı prezidentlər Soçidəki danışqlarda razılaşıdırılmış, eləcə də, razılaşıdırılmamış məsələləri də müzakirə edəcəklər”

Sözügedən media qurumunun siyasi şərhçisi Stanislav Tarasov məqaləsində qeyd edir ki, bu günlərdə Rusiya Dövlət Dumasının MDB ilə iş üzrə komitəsinin rəhbəri Leonid Kalaşnikov xəbər verib



ki, Rusiyanın prezidenti Vladimir Putin sentyabrın 25-də Bakıya səfər edəcək. SİTAT: “Bu informasiyanı Rusiya prezidentinin beynəlxalq məsələlər üzrə köməkçisi Yuri Uşakov da təsdiq edib. Putin sentyabrın 1-də həmkarı Prezident İlham Əliyevlə Soçidə danışqlar aparıb. Tərəflər iqtisadi və siyasi xarakterli 17 sənəd imzalayıblar, 2024-cü ilə qədər fəaliyyət planını və əməkdaşlığın inkişafı istiqamətində “yol xəritəsi” üzrə beş memorandum qəbul ediblər, mühüm problemləri müzakirə edərək, iki ölkə arasındakı münasibətlərin inkişafı barədə söhbət aparıblar, eləcə də, regional və beynəlxalq situasiya ətrafında fikirlərini bölüşüblər.

Bundan əlavə, Kalaşnikov bəyan edib ki, Putinin Bakıya səfəri zamanı prezidentlər Soçidəki danışqlarda razılaşıdırılmış, eləcə də, razılaşıdırılmamış məsələləri də müzakirə edəcəklər. Düzdür, hansı məsələlərin müzakirə ediləcəyi barədə dəqiq məlumatlar verilməsə də, onların mövcudluğu göstərir ki, Rusiya-Azərbaycan arasındakı dialoq mühiti intensivləşib və xüsusilə, hərbi-texniki əməkdaşlıq, energetika və çox yəqin ki, Dağlıq Qarabağ münaqişəsinin həlli əsas

olaraq götürülüb”.

“Cari ilin sonuna qədər Rusiya, İran və Azərbaycan prezidentlərinin iştirakı ilə, üçtərəfli sammit keçirilə bilər ki, bu görüşdə bir çox məsələlər müəyyənləşdiriləcək”

“Reqnum”un siyasi şərhçisi digər məsələlər barədə də təhlilini apararaq, yazır ki, qonşu Yaxın Şərqdə, bütövlükdə isə, Suriyadakı və İrandakı çətin proseslər nəzərə alınarsa, regional təhlükəsizlik sistemini təmin edəcək problemlər də mövcuddur. Stanislav Tarasovun fikrincə, hər kəs anlayır ki, İrandakı istənilən destabilizə vəziyyət, ilk növbədə və obyektiv şəkildə Azərbaycan da daxil olmaqla, bütün Zaqafqaziya məkanına xaos proyeksiyasında təsir göstərə bilər: “Başqa tərəfdən, eger Bakı regiondakı neqativ proseslərin qarşısını minimallaşdırmağa səy göstərəcəksə, bu zaman inkişaf cəhətdən real dayaq mərkəzi rolunu oynaya bilər. Nəticədə, geniş geopolitik məkan kontekstində Dağlıq Qarabağ faktorunu qiymət-

lendirməmək olmaz. Ona görə də, Rusiya-Azərbaycan arasındakı fəal dialoq, Tehranın şimalda “qaynar nöqtənin” olmasını istəməməsi “qaynar ssenari” baxımından, bu istiqamətdə baş verən hadisələrin inkişafının qarşısını ala bilər. Eyni zamanda, cari ilin sonuna qədər Rusiya, İran və Azərbaycan prezidentlərinin iştirakı ilə üçtərəfli sammit keçirilə bilər ki, bu görüşdə bir çox məsələlər müəyyənləşdiriləcək”.

Müəllif rəsmi Ankaranın da cərəyan edən olaylar, diqqətlə izlədiyini yazır və Moskva-Bakı danışqlarını maraqla izləyirlər. Eyni zamanda, xatırladırlar ki, sentyabrın 15-də Bakının işğaldan azad olunmasına həsr ediləcək hərbi parad keçiriləcək və eləcə də, Türkiyənin prezidenti Rəcəb Tayyib Ərdoğan həmin tədbirdə iştirak edəcək. Həmçinin, o da qeyd olunur ki, Ərdoğan sonuncu dəfə Bakını iyulda ziyarət edib.

Beləliklə, Rusiya mətbuatının Vladimir Putinin gözlənilən Bakı səfərinə marağı artmaqda davam edir, hətta “Reqnum” kimi münasibəti bəlli olan agentlik də, bu məsələyə obyektiv yanaşma nümayiş etdirərək, Rusiya-Azərbaycan münasibətlərinin inkişafının, münbit dialoq mühitinin istər regiona, istərsə də beynəlxalq aləmə səmərə verəcəyini bildirir.

Rövşən NURƏDDİNOĞLU

14 sentyabr 2018-ci il

“ASAN Xidmət” milyonlarla insanın rahatlığını təmin edir

Davamlı inkişaf və spesifik milli inkişaf modeli ilə tanınan Azərbaycanın uğurlu inkişafı təmin edilir, ölkəmizdə təhlükəsizlik yüksək səviyyədə qorunur və ictimai-siyasi sabitlik möhkəmlənir. Bu gün təməli Ümummilli Lider Heydər Əliyev tərəfindən qoyulan inkişaf strategiyası Azərbaycan Prezidenti İlham Əliyev tərəfindən uğurla davam etdirilir. Son 15 ildə həyata keçirilən siyasi-iqtisadi idarəçilik modeli nəticəsində, ölkəmizdə bütün sahələrdə uğurlar və yeniliklər əldə edilir, Azərbaycan modeli dünya ölkələri üçün nümunəyə çevrilib.

Dövlət qurumlarının fəaliyyətində informasiya-kommunikasiya texnologiyalarının tətbiqi istiqamətində əhəmiyyətli işlər görülmüş və bu istiqamətdə müvafiq hüquqi baza formalaşdırılıb. Azərbaycan Prezidenti İlham Əliyevin “Dövlət orqanlarının elektron xidmətlər göstərməsinin təşkil sahəsində bəzi tədbirlər haqqında” Fərmanı ölkəmizdə, nəinki elektron hökumətin inkişafı, həm də korrupsiyaya qarşı mübarizənin daha da gücləndirilməsində mühüm rol oynadı. Bu xidmətlər bürokratik əngəlləri və mümkün korrupsiya hallarını aradan qaldırır. Prezident yanında Vətəndaşlara Xidmət və Sosial İnnovasiyalar üzrə Dövlət Agentliyi və onun tabeliyində olan “ASAN Xidmət” mərkəzləri yaradıldı. Bu qurumun yaradılmasında məqsəd vətəndaşlara birbaşa xidmət göstərəcək “ASAN Xidmət” mərkəzlərinin vahid şəkildə idarə edilməsi idi. 2012-ci ildən başlayaraq, Bakının bir neçə rayonunda “ASAN Xidmət” mərkəzləri sakinlərin istifadəsinə verildi. Daha sonra bu proses regionları da əhatə etməyə başladı. Əgər əvvəllər “ASAN Xidmət” mərkəzlərində 23 hüquqi xidmət həyata keçirilirdisə, indi 10 dövlət orqanı tərəfindən 32 növ xidmət göstərilir. Eyni zamanda, özəl şirkət və müəssisələr tərəfindən, ümumilikdə, vətəndaşlara 250-yə yaxın müxtəlif xidmətlər göstərilir.

Ölkə başçısı İlham Əliyev vurğulayıb ki, bu il üç “ASAN Xidmət” mərkəzi fəaliyyətə başlayacaq - Mingəçevir, İmişli və Şəki şəhərində: “Beləliklə, “ASAN Xidmət” mərkəzlərinin sayı 15-ə çatacaq. Eyni zamanda, mən göstərirəm ki, bu il beş şəhərdə “ASAN Xidmət” mərkəzinin tikintisinə başlanılıb. Onlar yəqin ki, 2019-cu ildə istifadəyə veriləcək. Beləliklə, bir ildən sonra bizim 20 “ASAN Xidmət” mərkəzimiz olacaq”.

Bir sözlə, Azərbaycanda həyata keçirilən iri layihələr, bir daha təsdiqləyir ki, ölkəmizin gələcəyi, əhalinin həyat səviyyəsinin yüksəldilməsi, güzəranının yaxşılaşdırılması sahəsində atılan addımlardır ki, bu da xalqımızın xoşbəxt gələcəyinə hesablanıb. Artıq dövlət başçısının qeyd etdiyi kimi, istifadəyə veriləcək 3 “ASAN Xidmət” mərkəzindən birinin Mingəçevirdə Azərbaycan Respublikasının Prezidenti İlham Əliyev və Birinci Xanım Mehriban Əliyevanın iştirakı ilə açılışı oldu.

Qeyd edək ki, ölkəmizdə hazırda 13 “ASAN Xidmət” mərkəzi fəaliyyət göstərir. Onlardan 5-i paytaxt Bakı şəhərində olmaqla, digərləri Sumqayıt, Gəncə, Sabirabad, Bərdə, Qəbələ, Masallı, Quba və Mingəçevirdədir. Bundan başqa, regionlarda 10 sayar “ASAN Xidmət” avtobusu və səyyar “ASAN Qatar” vasitəsilə vətəndaşlara səyyar formada xidmətlər göstərilir.

Onu da vurğulayaq ki, bu yaxınlarda



Prezident İlham Əliyev “Şamaxı rayonunda “ASAN Xidmət” Mərkəzinin layihələndirilməsi və tikintisi haqqında” Sərəncam imzalayıb.

Müasir dövrümüzdə “ASAN Xidmət” dünyaya nümunə olan modeldir. Azərbaycan Prezidenti Cənab İlham Əliyevin dövlət idarəçiliyinin təkmilləşdirilməsi sahəsində həyata keçirdiyi islahatların tərkib hissəsi olan “ASAN Xidmət” dövlət və özəl xidmətlərin vahid məkəndən innovasiyaların tətbiqi ilə vətəndaşlara çatdırılması sahəsində uğurlara səbəb olub. Milyonlarla insanın müraciət etdiyi bu xidmət bürokratasız, korrupsiyasız, rahat və mədəni şəkildə gözəl xidmətlər həyata keçirir. Sentyabrın 10-da artıq “ASAN Xidmət”ə 24 milyonuncu vətəndaş müraciəti qeydə alınıb.

Azərbaycan Prezidenti Cənab İlham Əliyev vətəndaşların rahatlığını təmin edən mərkəz haqqında deyib: “ASAN Xidmət”, doğrudan da, ictimai xidmətlər, ümumiyyətlə, ictimai əlaqələr sahəsində bir inqilab olub. Bu gün dünyanın aparıcı maliyyə qurumları bizim təcrübəmizi çox yüksək qiymətləndirir və tövsiyə edirlər ki, bu təcrübə başqa ölkələrdə də tətbiq olunsun. Azərbaycan indi intellektual məhsulları həm yaradır, həm də ixrac edir. Bu, doğrudan da, çox böyük hadisədir”. Bu modeldən dünya ölkələri bəhrələnir. Dövlət xidmətlərinin səmərəliliyinin artırılması hazırda bir çox ölkələr üçün önəmli çağırışlardan biri olduğundan, tərəfdaş ölkələrlə “ASAN Xidmət” modelinin tətbiqi, təcrübələrin paylaşmağı istiqamətində fəal əməkdaşlıq aparılır. Beynəlxalq qabaqcıl təcrübə kimi, bu gün “ASAN Xidmət”-in fəaliyyəti Avropa İttifaqı, Avropa Parlamenti, Böyük Britaniya parlamenti, Fransa, Almaniya və digər ölkələrdə yüksək qiymətləndirilir. Özünəməxsus hüquqi strukturu olan bu model bir çox beynəlxalq əməkdaşlar və ekspertlər tərəfindən təqdirləyici hesab olunur. Artıq Azərbaycanın “ASAN Xidmət” modeli əsasında Əfqanıstanda dövlət xidmətlərinin göstərilməsi sahəsində eyniadlı qurum “Asan Khedmat” təsis edilib. Bundan başqa, İtaliya, Koreya Respublikası, Fransa, İndoneziya, Monteneqro və ISESCO təşkilatı ilə əməkdaşlığa dair Anlaşma Memorandumu imzalanıb.

Bu gün Azərbaycanda görülən hər iş, aparılan islahatlar, reallaşan layihələr insanların sosial məişətinin və həyatın firəvanlığına yönəlib. Buna Azərbaycanın, bütövlükdə, inkişafı imkan verir. “Ölkəmiz müasirləşir, inkişaf edir. “ASAN Xidmət”-in fəaliyyətə başlaması bizim niyyətimizi göstərir. Biz istəyirik ki, insanlar rahat yaşasınlar, ən gözəl xidmətlərə malik olsunlar”, - deyən Cənab İlham Əliyev korrupsiyaya və rüşvətçorluğa qarşı mübarizədə də “ASAN Xidmət”-in çox mühüm rol oynadığını vurğulayıb. Eyni zamanda, bu mərkəzdə yeni texnologiyalar və innovasiyalar tətbiq olunur. Bu, innovasiya, yeni fikrin və yeni yaşamanın yaranması Azərbaycanın inkişafının göstəricisidir.

ZÜMRÜD

İspaniya mətbuatı Ermənistan-Azərbaycan münaqişəsindən yazır

İspaniyanın nüfuzlu “La Vanguardia” və “El Confidencial” qəzetlərinin elektron versiyasında Ermənistan-Azərbaycan Dağlıq Qarabağ münaqişəsindən bəhs edən məqalə yayılıb. EFE agentliyinə istinadən yayılan məqalədə Azərbaycan Prezidenti İlham Əliyevin sentyabrın 12-də ATƏT-in baş katibi Tomas Qreminger ilə görüşündə səsləndirdiyi fikirlərə yer verilib. Dövlət başçısının Ermənistan rəhbərliyinin danışıqları pozmaq istədiyi fikri vurğulanıb. Prezident qeyd edib ki, “Azərbaycan qondarma “Dağlıq Qarabağ Respublikası” ilə danışıqlar aparmalıdır. Azərbaycanın işğal edilmiş rayonlarının guya qondarma “Dağlıq Qarabağ Respublikası”nın tərkib hissəsi olması kimi bəyanatları da Azərbaycan qətiyyətlə rədd edir və Azərbaycan ATƏT-i bu təhlükəli bəyanatlara reaksiya verməyə çağırır. Paşinyan danışıqlar prosesini pozmağa çalışır.

Məqalədə bildirilir ki, ATƏT-in baş katibi Tomas Qreminger səfər zamanı Azərbaycan Respublikasının xarici işlər naziri Elmar Məmmədov ilə də görüşüb. Nazir Dağlıq Qarabağ münaqişəsinin həlli ilə bağlı ATƏT-in səylərinin artırılmasını vacibliyini bildirib.

Jurnalistlərin suallarını cavablandıran T.Qreminger münaqişənin həlli ilə ABŞ, Fransa və Rusiyanın təmsil olunduğu ATƏT-in Minsk qrupunun məşğul olduğunu bildirib. O əlavə edib ki, bütün siyasi qüvvələr tərəfindən münaqişənin həlli üçün səylərin göstərilməsi vacibdir və bu məsələdə Minsk qrupunun bütün mümkün vasitələrdən istifadə edəcəyinə əmindir. Məqalədə Ermənistan-Azərbaycan Dağlıq Qarabağ münaqişəsinin tarixi haqqında ətraflı məlumat verilir. Bildirilir ki, Ermənistan zor tətbiq etməklə Azərbaycanın Dağlıq Qarabağ regionu ilə yanaşı, “bufer zona” adı altında digər rayonlarını da işğal edib.

Qafqaz Müsəlmanları İdarəsinin sədri Rusiya Federasiyasına səfər edəcək



Qafqaz Müsəlmanları İdarəsinin (QMI) sədri Şeyxülislam Allahşükür Paşazadə Rusiya Federasiyası Qaraçay-Çerkəz Respublikasının paytaxtı Çerkessk şəhərinə səfər edəcək. QMI-dən AZƏRTAC-a bildirilib ki, səfərdə məqsəd Şimali Qafqaz Müsəlmanları Əlaqələndirmə Mərkəzinin ildönümünə həsr olunmuş təntənəli mərasimdə iştirak etməkdir. Yaradılmasının 20 illiyi tamam olan Mərkəzin təsisçisi Qafqaz Xalqları Ali Dini Şurasının təşkilatçılığı ilə sentyabrın 15-də Çerkessk şəhərində təntənəli toplantı keçiriləcək.

Qeyd edək ki, Mərkəz 1998-ci ildə Qafqaz Müsəlmanları İdarəsinin sədri Şeyxülislam Allahşükür Paşazadənin rəhbərlik etdiyi Qafqaz Xalqları Ali Dini Şurası (QXADŞ) tərəfindən təsis edilib. QXADŞ ilə Şimali Qafqaz müftiləri arasında əməkdaşlıq səviyyəsinin, koordinasiya işinin yüksəldilməsi məqsədinə xidmət edən Şimali Qafqaz Müsəlmanları Əlaqələndirmə Mərkəzinə Şimali Qafqazın bütün müftiləri daxildir və sədri Rusiya Federasiyasının Qaraçay-Çerkəz Respublikasının müftisi İsmayıl Berdiyevdir.

Bakının işğaldan azad olunmasının 100 illiyinə həsr edilmiş konfrans keçirilib

Sentyabrın 13-də Beynəlxalq Mətbuat Mərkəzində “15 sentyabr 1918-ci il - Bakının düşmən işğalından azad olunmasının 100 illiyi” mövzusunda konfrans keçirilib. AZƏRTAC xəbər verir ki, konfrans Azərbaycan Respublikasının Prezidenti yanında Qeyri-Hökumət Təşkilatlarına Dövlət Dəstəyi Şurasının təşkilatçılığı ilə gerçəkləşib.

Konfransı giriş sözü ilə Prezident yanında Qeyri-Hökumət Təşkilatlarına Dövlət Dəstəyi Şurasının İcraçı direktoru Fərasət Qurbanov açaraq bu günün tarixi əhəmiyyətindən danışdı. Bakının işğaldan azad olunmasının xronoloji ardıcılığına diqqət çəkən natiq deyib ki, bu hadisə XX əsr Azərbaycan tarixinin ən şərəfli səhifələrindən biridir. Vurğulanıb ki, möhtəşəm və tarixi qələbədə sonra Azərbaycan Xalq Cümhuriyyəti hökumətinin paytaxtı sentyabrın 17-də Gəncə şəhərindən Bakıya köçürülüb. Beləliklə, Azərbaycanda dövlət quruculuğunun əsas mərhələsinə start verilib. Türk ordusunun Bakını bolşevik-daşnak işğalından azad etməsi şəhərdə əsl bayrama səbəb olub.

F. Qurbanov qeyd edib ki, 1918-ci il sentyabrın 15-də Bakının azad olunması Azərbaycan-Türkiyə dostluğu və qardaşlığı zəminində müstəsna əhəmiyyət daşıyan böyük hadisədir. Osmanlı qoşunları Bakının azad olunması üçün həyata keçirdikləri hərbi əməliyyatlarda 1130 şəhid veriblər.

Konfrans çərçivəsində Prezident yanında Dövlət İdarəçilik Akademiyasının tarix kafedrasının müdiri, tarix üzrə fəlsəfə doktoru Firdovsiyyə Əhmədovanın “Qafqaz İslam Ordusu: missiyası və əhəmiyyəti”, Azərbaycan Milli Elmlər Akademiyasının Qafqazşünaslıq İnstitutunun əməkdaşı Elnur Kərimovun “Bakının işğaldan azad edilməsinin tarixi əhəmiyyəti” mövzularında məruzələri və Prezident yanında Qeyri-Hökumət Təşkilatlarına Dövlət Dəstəyi Şurasının üzvü Sahib Məmmədovun sözügedən mövzu üzrə çıxışı dinlənilib. Sonra rejissor Elşən Qəninin ekranlaşdırdığı Bakının işğaldan azad edilməsinin 100 illiyinə həsr olunmuş “Qələbəyə gedən yol - Müsüslü döyüşləri” adlı sənədli film təqdimatı olub.



Ermənistan hazırda idxal məsələləri ilə bağlı ciddi problemlərlə üzləşib. Özü də problemlər təkə idxalla deyil, daha çox ölkədə taxıla olan tələbatın ödənilməsi ilə bağlıdır. "Məxməri inqilab"dan sonra yalan vədlərin fonunda Ermənistan üçün taxıl çatışmazlığı təhlükəsi günün reallığıdır.

İdxal qadağaları səbəbindən, işğalçı ölkədə Gürcüstan ərazisi ilə Ermənistan quru yolu ilə taxılın daşınması problemi yaranıb. Ermənistan məxsus "1in.am" saytı yazır ki, yukdaşıyanlar 15 sentyabr tarixindən taxilla yüklənmiş yuk avtomobilləri ilə Gürcüstan sərhədindən keçə bilməyəcəkləri barədə xəbərdarlıq alıblar. İndi yalnız yukdaşıyanlar çətinlik və təhlükənin fərqindədir. Çünki bu qadağalar, bilavasitə, ilk olaraq, onların özlərinə təsir edir. Əslində isə, bu, yalnız yukdaşıyanların deyil, bütövlükdə, Ermənistanın problemi, özü də taleyüklü məsələsi, strateji əhəmiyyəti olan məsələdə yaranan problemdir. Əgər bu yukdaşımaları istiqamətində yaranan problem aradan qaldırılmazsa, Ermənistan əhalisi idxal olunan taxıldan məhrum ola, yaxud ən azından, idxal olunan taxılı daha böyük qiymətə əldə edə bilər. Bu isə, nəticə etibarilə çörək qıtlığı, yaxud ən azından səfalət içərisində və maddi durumu heç də yaxşı olmayan işğalçı ölkədə çörəyin qiymətinin artımı deməkdir.

"Məxməri inqilab"dan sonra hakimiyyət kürsüsünü mənimsəyən yeni hakimiyyət - Paşinyan hakimiyyəti əhaliyə populist çıxışlarla xoşbəxt, firavan gələcək, bolluq, bir sözlə, "qızıl dağlar" söz versələr də, hadisələr başqa nəticələrdən xəbər verir. Əslində, hadisələrin gedişi təsdiq edir ki, inqilab, xalq hərəkatı bəhanəsilə hakimiyyət çevrilişi edərək, işğalçı ölkəyə rəhbərliyi ələ keçirən yeni hakimiyyət ölkəni daha acınacaqlı vəziyyətə, daha ağır səfalətə sürükləyir. Ermənistan ictimaiyyətini tezliklə ehtiyac içində qoyacaqları da göz qabağındadır.

Sayıllı günlərdən sonra taxılın Rusiyadan Ermənistan idxalı yalnız bir yolla, dəniz nəqliyyatı ilə yukdaşımalar hesabına reallaşdırıla bilər ki, bu da ekspeditor şirkətlərinin fikrinə, çox risklidir. Yukdaşıyanlar yaranan problem barədə baş nazir Nikol Paşinyanı da məlumatlandırınblar, hansı ki, Ermənistan üçün strateji əhəmiyyət daşıyır. Lakin səriştəsiz və əslin-



də, çarəsiz baş nazirdən heç bir reaksiya yoxdur. Heç ola da bilməz. Çünki mövcud duruma yalnız özünün səbəb olduğu ən çox ələ özünə əyandır. Həm də, artıq ölkənin idarə edilməsində nə ilə qarşılaşacağına fərqində belə olmayan yeni baş nazir düşdüyü və ölkəsinə sürüklədiyi acınacaqlı durumdan çıxış yolunu özü də bilmir. Populist vədlər verərək, hakimiyyətə gələn Paşinyan mövcud reallıqları dərk etməyə başlayıb və düşdüyü mürəkkəb durumdan çıxış yolu tapaçağına, şəxsən özünün uğursuz siyasəti nəticəsində, ortaya çıxan problemləri həll edəcəyinə özü də inanmır, nəinki Ermənistan ictimaiyyəti.

İşğalçı ölkədə idxal məsələləri ilə bağlı yaranmış mövcud şəraitlə əlaqədar qaldırılmış səs-küydən sonra nəqliyyat nazirliyi bəyan edib ki, Cənubi Qafqaz Dəmir Yolları və "Gürcüstan dəmir yolları" arasında məhsulların Ermənistan daşınması üçün tariflərin bəhalaşdırılmasının aradan qaldırılması barədə danışıqlar aparılır. Hətta bunun ardınca bildirilib ki, guya danışıqların nəticəsi olaraq, Gürcüstan tərəfi erməni yukdaşıyanları üçün endirimlər tətbiq edəcək və daşınmaların qiymətində artım olmayacaq. Əslində isə, erməni mətbuatında da, qeyd olunur ki, problem heç də həll ediləməyib və bu barədə danışıqlar hamısı nağıldır, yeni yalan informasiyadır. Hətta "1in.am" saytın-

da, xüsusilə, vurğulanır ki, əlaqədar qurumla əlaqə yaratdıqları zaman, bəlli olub ki, onlarda endirim, yaxud güzəşt olacağı barədə heç bir qərar yoxdur və bu məlumatın Ermənistan mediasında necə yayıldığı da məlum deyil. Hadisələrin gedişi, onu deməyə əsas

Erməni mətbuatında qeyd olunur ki, "məxməri inqilab"dan sonra inhisarçılığın aradan qaldırıldığı yalanını eşidən yukdaşıyanlar yaranmış mövcud şərait səbəbindən, kreditlər hesabına aldıkları avtomobillər üçün ödəməli olacaqları kreditləri ödəməklə bağlı problemlərlə üz-üzədirlər. Yük daşınmalarının qarşısı alınarsa, ödəməli olduqları ödənişləri hardan əldə edəcəkləri də sual altındadır. Məhz buna görə də, çətin durum qarşısında qalan yukdaşıyanlar, çıxış yolu kimi etiraz əlaməti olaraq, yolda tıxac yaratmaq, yolu bağlamaq niyyətindədirlər. Görünür, əhaliyə, ələxüsus, nümayiş iştirakçılara xoşbəxt gələcək, iqtisadi inkişaf barədə populist vədlər verən Paşinyan və onun komandası vəziyyəti daha da gərginləşdirib. Görünən, məhz odur ki, Ermənistan rəhbərliyi ələ keçirən bu hakimiyyət öz ölkəsinə yalnız

yıçısını hakimiyyətə oturdan ermənilər indi bədelini ödədiklərini dərk etməlidir. Paşinyan hakimiyyətinin uğursuz siyasətinin girovuna çevrildiklərinin fərqində olmalıdırlar. Bilməlidirlər ki, isan azadlıqlarının, hüququnun aliliyinin, demokratik dəyərlərin təmin olunması, Ermənistanın iqtisadi inkişafına şərait yaradılacağı və digər bu kimi şüarlarla hakimiyyətə gələn Paşinyan, əzmüddətli rəhbərliyi dövründə, ölkədə vəziyyət daha da gərginləşib.

İşğalçı dövlətin yeni baş naziri isə, öz növbəsində, uğursuz siyasətini etiraz etməli, doğru seçim etməli və mövcud reallıqlarla barışaraq onları qəbul etməlidir. Biz isə, bunun əksini müşahidə edirik və aydın olur ki, Paşinyan üzləşdiyi uğursuzluqları ört-basdır etmək üçün məsuliyyətsiz bəyanatlar verməyə və əhali arasında nüfuzunu qorumağa çalışır. Demokratiya

Ermənistan çörəklə sınağa çəkilir

Səriştəsiz yeni hakimiyyət ölkəni daha acınacaqlı duruma salıb

verir ki, Ermənistan üçün heç bir güzəşt nəzərdə tutulmayıb, heç bir endirimdən də söhbət gedə bilməz. Paşinyanın kiçik zaman fasiləsində, daha acınacaqlı bir duruma gətirib çıxardığı dövlət isə, bu ödənişlərin öhdəsindən gəlmək iqtidarında da deyil. Bu da, məlum olur ki, Ermənistan almaq istədiyi məhsulları, hətta dəmir yolu vasitəsilə idxal etmək imkanına da malik deyil. Bir sözlə, ümid yalnız dəniz nəqliyyatı ilə daşınmalara qalır ki, bu da qeyd etdiyimiz kimi, çox təhlükəli hesab olunur.

Ermənistan rəhbərliyi ələ keçirən bu hakimiyyət öz ölkəsinə yalnız nümayişlər və etiraz aksiyaları gətirib

nümayişlər və etiraz aksiyaları daşıya bilib. İndi tıxac yaratmaq niyyətində olan yukdaşıyanlar özləri də etiraz aksiyasına start vermək niyyətindədirlər. Bir gün yolda reallaşan etiraz aksiyasının ertəsi gün baş nazirin özünün belə önündə olacağına heç kim təminat verə bilməz. Ələxüsus, işğalçı ölkədə bir-birinin ardınca ortaya çıxan problemlər bunu proqnozlaşdırmağa əsas verir.

Yeni hakimiyyət də, Ermənistan ictimaiyyəti də düşdükləri, daha doğrusu, özlərini saldıqları mövcud ağır durumu görmək məcburiyyətindədir. İqtisadi inkişafdan dem vuran, populist çıxışlarla daxili auditoriyayı aldadan küçə nüma-

pərdəsi altında hakimiyyət kürsüsünü mənimsəyən, demokratiyadan komuflay kimi istifadə edən, əslində isə, dövlət çevrilişinə imza atan baş nazir dərk etməlidir ki, öz uğursuz siyasəti sayəsində ölkəsi, Ermənistan əhalisi çörəklə sınağa çəkilməklə üz-üzədir. Maskası çıxırlan Nikol bilməlidir ki, bunun bütün məsuliyyəti Ermənistanın yeni hakimiyyətinin, şəxsən onun üzərinə düşür və hələ bundan sonra daha hansı acınacaqlı duruma düşəcəyinin fərqində olmazsa, ən yaxın zamanda şəxsən onun özünü, ilk növbədə, Ermənistan cəmiyyəti ittiham edəcək.

İnam HACIYEV

Qida Təhlükəsizliyi Agentliyi aqrokimyəvi maddələrlə bağlı xəbərdarlıq edib

Son zamanlar aqrokimyəvi maddələrin idxalı ilə bağlı nəzarət tədbirlərinin gücləndirilməsinə baxmayaraq, bəzi sahibkarlıq subyektləri tərəfindən Azərbaycan Respublikasının qanunvericiliyi ilə nəzərdə tutulmuş qaydada sınaqları aparılmayan, o cümlədən qeydiyyatsızdan keçməyən və mənşəyi məlum olmayan bir sıra aqrokimyəvi maddələrin (pestisidlər, o cümlədən herbisidlər, funqisidlər, insektisidlər, defoliantlar, akarisidlər və gübrələr) ölkəyə idxalı cəhdləri müşahidə olunur.

Bu barədə AZƏRTAC-a Qida Təhlükəsizliyi Agentliyinin (AQTA) informasiya təminatı və innovativ həllər şöbəsinə açıqlama verilib. Məlumat əsasən, Qida Təhlükəsizliyi Agentliyi tərəfindən bu kimi cəhdlərin qarşısı qətiyyətlə alınır. Yalnız dövlət qeydiyyatına alınan, istifadəsinə icazə verilən preparatlar siyahısına daxil edilən, mənşəyi və keyfiyyəti barədə sertifikatları olan və müvafiq qaydada qablaşdırılan, etiketləşdirilən pestisidlər və gübrələrin idxalına icazə verilir.

Nəzərə almaq lazımdır ki, sınaqları aparılmamış, istifadəsi üçün müsbət rəy alınmayan və mənşəyi məlum olmayan bu cür aqrokimyəvi maddələrin istifadəsi əhalinin sağlam qida məhsulları ilə təmin edilməsinə ciddi təhlükələr yaratmaqla yanaşı, əkinə yararlı məhsuldar torpaqların uzunmüddətli çirklənməsi və sıradan çıxmasına səbəb olur. Eyni zamanda, qanunvericiliyin tələblərinə uyğun olmayan bu cür aqrokimyəvi maddələrin istifadəsi təsərrüfat sahələrində çalışan insanların, həssas əhali qrupuna daxil olan hamilə qadınların, uşaqların, qocaların sağlamlığına ciddi fəsadlar törətməklə genofonduza mənfi təsir göstərə biləcək hallara gətirib çıxara bilər. Qida Təhlükəsizliyi Agentliyi xəbərdarlıq edir ki, qeydiyyatdan keçməyən bu cür aqrokimyəvi maddələrin, pestisidlərin ölkəyə idxalına cəhd edən sahibkarlıq subyektləri ilə bağlı qanunvericiliyin tələbləri çərçivəsində ən sət tədbirlər həyata keçiriləcək.



"Azerspace-2/Intelsat 38" in orbitə buraxılma vaxtı məlum olub

Azərbaycanın ikinci geostasionar peyki "Azerspace-2" sentyabrın 25-dən 26-na keçən gecə orbitə çıxarılacaq. AZƏRTAC xəbər verir ki, bu barədə Fransanın "Arianespace" şirkəti məlumat yayıb.

"Azerspace-2" peyki Avropa, Mərkəzi və Cənub-Qərbi Asiya, Yaxın Şərq və Tropik Afrika ölkələrini əhatə edəcək. Yeni peyk "Azərkosmos"un xidmət spektrinin və fəaliyyət coğrafiyasının genişləndirilməsi ilə yanaşı, birinci telekommunikasiya peyki - "Azerspace-1" peykinin orbitdəki ehtiyatı olacaq. Peyk regionda dövlət və özəl qurumlara şəbəkə xidmətləri sahəsində artmaqda olan tələbləri qarşılamaq üçün yüksək texniki imkanlar, əlverişli əhatə zonası və keyfiyyətli xidmət təklif edəcək.



14 sentyabr 2018-ci il

Ermənistanın yük maşınları Gürcüstan sərhədindən keçə bilməyəcək

Ermənistanın yük maşınları Gürcüstan sərhədindən keçə bilməyəcəklər

“Gürcüstan-dan Ermənistan quru yolu ilə taxıl id-xal problemi hələ də çözülməyib. Yükdəşyanlar gürcü tərəfindən növbəti dəfə xəbərdarlıq alıblar ki, 14 sentyabrdan 15 sentyabra keçən gecədən başlayaraq, onlar buğda ilə yüklənmiş yük maşınları ilə gürcü sərhədini keçə bilməzlər”. Bu barədə “1in.am” informasiya portalının iqtisadiyyat bölməsində qeyd olunub.

O da xatırladırlar ki, daha öncə, Gürcüstan hökumətinin qərarına görə, 15 sentyabr tarixindən başlayaraq, bu ölkədən Ermənistan buğda idxalatının quru yolu ilə daşınmasına qadağa qoyulub. Eyni zamanda, Rusiyadan Ermənistan buğda idxalatı yalnız bir yolla - dəniz yolu ilə daşınacaq ki, bu da ekspeditor şirkətləri tərəfindən riskli qərar olaraq qiymətləndirilir. Erməni portalı Cənubi Qafqaz dəmir yollarının mətbuat xidmətindən öyrənib ki, Ermənistan dəmir yolu ilə yüklərin daşınması 52% azaldılacaq. Bu qərar “Cənubi Qafqaz dəmir yolu” QSC və “Gürcüstan dəmir yolu” ASC tərəfindən verilib.

“Buğdanın 1 tonu 46-52 ABŞ dollarına



qədər artacaq, çörəyin qiyməti bahalaşacaq”

Lakin bundan sonra, belli olub ki, problem heç də həll olunmamış qalıb. “Heç nə həll edilməyib və endirim haqqında danışıqlar nağıldır. Bu gün bizə yenidən məlumat veriblər ki, 14 sentyabr gecə saat 12-dən başlayaraq, avtomobillər Ermənistan daxil ola bilməyəcək. Biz, eyni zamanda, dəmir yolu ilə əlaqə saxladıq və oradan cavab verdilər ki, belə bir şey yoxdur, mən bilmirəm, 52% endirim barədə məlumat mətbuatda haradandır. Biz, bu barədə onlardan soruşduqda, onlar gülürlər və deyirlər ki, dəmir yolundan 100% gəlirimiz olduğu halda, 52% də endirim etməlidirlər? Hətta onlar 52% endirim etsələr belə, bizim hesablamamıza görə, buğdanın bir tonunun qiyməti 46-52 ABŞ dollarına qədər artacaq ki, bu da çörəyin qiymətinin bahalaşması ilə nəticələndirəcək. Quru yolu ilə dəniz yolu nəqliyyatı arasındakı fərq isə, bir tona görə 140 dollar təşkil edəcək”, yükdəşyanlardan bir nəfər erməni portalı ilə söhbətinə deyib.

“İnqilabdan” sonra insanlar yük maşınları aldılar, indi isə kreditlərini ödəyə bilmirlər”

Onun sözlərinə görə, bu gün onlar artıq fakt qarşısında qalacaqlar, belə ki, “məxməri inqilab”dan sonra monopoliyanın aradan qaldırılması barədə fikirlər səslənəndən sonra, insanlar yük maşınları almağa başladılar. Onların məqsədi idxalat işinə qatılmaq idi. Lakin indi onlar fakt qarşısında qalıblar ki, aldıkları yük maşınlarının kreditlərini necə ödəsinlər.

Yükdəşyan, həmçinin, bildirib ki, əgər bu məsələ, qəti olaraq öz həllini tapmasa, onlar 15 sentyabrdan başlayaraq, etiraz aksiyaları keçirməklə, yük maşınlarının keçdiyi yolları bağlayacaqlar.

Rövşən NURƏDDİNOĞLU

“Paşinyanın söylədikləri səviyyəsizlikdir”



“Ermənistanın baş naziri Nikol Paşinyanın

Azərbaycanın işğal edilmiş rayonlarının guya qondarma “Dağlıq Qarabağ Respublikası”nın tərkib hissəsi olması kimi bəyanatlarını erməni uşağı belən söyləməz. Bu adam baş nazirdir və işğal faktını müxtəlif əlləməli şüuru ilə pərdələməyə və işğal edilmiş ərazilərin geriye qaytarılmasını çox bəsit, eləcə də yerbeyin ifadələrlə izah etməyə çalışır. Sözünlərin əsl mənasında siyasətçi, ölkənin başında duran bir adam üçün onun intellektual səviyyəsinin, beynəlxalq münasibətləri qavrama qabiliyyətinin nə qədər bəsit və aşağı səviyyədə olduğunu aydın surətdə göstərir”. Bunu SİA-ya açıqlamasında politoloq Qabil Hüseynli deyib.

Onun sözlərinə görə, uzun müddətdir ki, işğal edilmiş ərazilərin geriye qaytarılması istiqamətində ATƏT-in səyləri var: “Azərbaycan və Ermənistan arasında işğal edilmiş torpaqların geri qaytarılması ilə bağlı danışıqlar prosesi var. Danışıqlar prosesinin 23 ilə yaxın bir tarixi var. Yəni xeyli məsafə qət edilib amma nəticə hələ də qənaətbəxş deyil. Ermənistanın küçədən gəlmiş yeni başçısı bu məsələlərə dərrakə ilə münasibət bildirərək sanki danışıqlar prosesinin lazım olmadığını və Azərbaycanın işğal edilmiş ərazilərinin qaytarılmayacağı barədə sərəsəm ifadələrlə fikrini izah etməyə çalışır. Təbii ki, burada da iki xalqa əbədi düşmənçiliyə çağırış var. Azərbaycan xalqı öz torpağının uğrunda sonuncu adamına qədər mübarizə aparmağa hazırdır. Ölkənin siyasi rəhbərliyi də bu fikirdədir. Amma erməni siyasi rəhbərliyinin belə sərəsəm fikri o deməkdir ki, bu bölgəni uzunmüddətli qarşıdurmalara və xaosa cəlb etmək istəyir.

Azərbaycan Respublikasının Prezidenti cənab İlham Əliyev ATƏT-in baş katibi Tomas Qremingeri qəbul edərkən çox ciddi surətdə bildirdi ki, Ermənistan danışıqları pozmaq həddini tutur. ATƏT isə bu məsələlərə hələ də laqeyd yanaşır və Ermənistan təzyiq göstərmir. Ermənistan rəhbərliyi bundan sonrakı dövrdə də danışıqlar prosesini pozmağa davam edəcəksə, bunun bütün məsuliyyəti Ermənistan tərəfinin və şəxsən Paşinyanın üzərinə düşəcək”.

Ermənistanda siyasi böhran dərinləşir

Ermənistanda hökm sürən siyasi böhran dərinləşir. Təhlükəsizlik Xidmətinin direktoru Artur Vanetsyan ilə Xüsusi İstintaq Xidmətinin rəisi Sasun Xaçatryan arasındakı telefon danışığının səs yazısı ölkə ictimaiyyətinin sərt reaksiyasına səbəb olub. AZƏRTAC erməni KİV-lərinə istinadla xəbər verir ki, Ermənistanın iki xüsusi xidmət orqanı rəhbərinin telefon danışığına dair səs yazısı ölkənin hakim dairələrində kimin hansı maraqlara xidmət etdiyini üzə çıxarıb. Bu hadisə sərəştəsiz komanda üzvlərinin və onlara göstəriş verən baş naziri çətin vəziyyətə salıb.

Erməni politoloqların sözlərinə görə, bu, sübut edir ki, Ermənistandakı həbslər siyasi maraq daşıyır. Səs yazısında Vanetsyan sabiq prezident Köçəryanın işinə baxan hakimlə söhbətindən danışıq. O, hakimə keçmiş prezidentin həbsi haqqında qərar verməyi tapşırır. Ermənistan parlamentinin vitse-spikeri Eduard Şarmazanov bu qalmaqala münasibət bildirərək qeyd edib ki, Paşinyanı monarx elan etmək lazımdır. O, özü kimi nə vaxt həbs etmək lazım olduğuna qərar verəcək. Şarmazanovun sözlərinə görə, əgər orta əsrlərdə “dövlət mənəm” deyirdilərsə, ölkənin indiki hakimiyyəti daha da irəli gedib və “dövlət mənimidir” deyir. Paşinyan əsəbiləşən kimi sağa-sola təhdidlər yağdırır, Təhlükəsizlik Xidmətindən kömək istəyir.

Paşinyanın siyasi rezonans doğura biləcək həbslərə görə məsuliyyət daşdığına bildiren Köçəryan isə erməni cəmiyyətinin yeni diktator qazandığını deyib. Köçəryanın ironiyası Paşinyanı özündən çıxarıb. İrəvan meriyası funksiyasını yerinə yetirən Ağsaqqallar Şurasına seçkilər kampaniyası çərçivəsində keçirilən mitinqdə emosiyalarına hakim ola bilməyən baş nazir ölkənin xüsusi xidmət orqanlarının danışıqlarının gizli şəkildə dinlənilməsinə xəyanət, dövlətçiliyə qarşı cinayət adlandırır. Paşinyan Köçəryan və Sarkisyanə mənimsədikləri pulları könüllü olaraq dövlətə qaytaracağı da tövsiyə edib. Bildirib ki, onlar 20 ilə yaxın müddətdə ölkəni talayaraq var-dövlətə sahib olublar. O, bütün həbslərin məsuliyyətini üzərinə götürdüyünü də bəyan edib.

“Paşinyanın addımları həmsədrlərin fəaliyyətinin iqnor edilməsi deməkdir”

“Bildiyiniz kimi Prezident İlham Əliyev ötən gün ATƏT-in baş katibi Tomas Qremingeri ilə görüşdə bir neçə mühüm istiqamətə diqqət çəkdi. Onlardan birincisi Ermənistanın baş naziri Nikol Paşinyanın Minsk prosesi ilə üst-üstə düşməyən və ziddiyyət təşkil edən açıqlamalar verməsi, Dağlıq Qarabağın guya ayrıca bir subyekt kimi danışıqlara cəlb edilməsi prosesi ilə bağlı iddialar irəli sürməsi və bütövlükdə Azərbaycan ərazilərinin ilhaq edilməsi ilə əlaqədar yeni iddialarla çıxış etməsi şübhəsiz kimi Ermənistanın danışıqlar prosesini pozmağa etməsinin bariz göstəricisidir”. Bu fikirləri SİA-ya açıqlamasında siyasi-şərhçi Elçin Mirzəbəyli deyib.

Siyasi-şərhçi bildirib ki, bütün bu addımlar bu günə qədər ATƏT-in Minsk qrupu həmsədrlərinin vasitəçiliyi ilə aparılan danışıqların, masa üzərində olan prinsiplərin mahiyyətinə tamamilə ziddir.

E.Mirzəbəyli söyləyib ki, əslində Paşinyanın addımları tək-cə danışıqlar prosesinin pozulmasına deyil, eyni zamanda beynəlxalq hüquq normalarının, BMT-nin qətnamələrinin, Azərbaycanın ərazi bütövlüyü ilə bağlı qəbul edilən digər beynəlxalq təşkilatların sənədlərinin, həmçinin ATƏT-in Minsk qrupunu həmsədrlərinin fəaliyyətinin iqnor edilməsi deməkdir: “Bu faktiki olaraq ATƏT-in Minsk qrupuna meydan oxunması anlamına gəlir ki, bu aspektdən də ilk növbədə məsələyə Avropada təhlükəsizlik və əməkdaşlığa görə bilavasitə məsuliyyət daşıyan bir qurum olaraq ATƏT reaksiya verməlidir”.

Onun sözlərinə görə, ikinci aspekt insan hüququ və azadlıqları ilə bağlıdır ki, Ermənistanda Paşinyanın atdığı addımlar nəinki hüquqi dövlətin prinsiplərinə uyğun gəlmir, həmçinin insan hüququ və azadlıqları ilə bağlı beynəlxalq konvensiyaların prinsiplərini pozur: “Bununla yanaşı bu addımlar rəqiblərin təqib edilməsi və qisasçılıq zəmində törədilir ki, Ermənistanın Təhlükəsizlik Xidmətinin rəhbəri və Xüsusi İstintaq Komitəsinin rəisi arasında olan danışıqlarda bütün bu məsələlərə bağlı tapşırıqların bilavasitə düşmən ölkənin baş naziri tərəfindən verildiyini ortaya çıxırdı. Bu isə Ermənistanda ümumiyyətlə müstəqil məhkəmə hakimiyyətinin olmaması faktını ortaya qoydu.”.

Siyasi şərhçi qeyd edib ki, Paşinyanın rəqiblərinə qarşı təqib və təzyiqlərinin həyata keçirilməsinin mahiyyətində onun siyasi iddialarının və növbədən-kənara seçkilərə məhz öz nəza-



reti altında keçirilməsi niyyəti dayanır: “Çünki, Ermənistan Konstitusiyasının tələblərinə uyğun olaraq orada keçiriləcək seçkilərdə baş nazir seçki elan olunduğu gün istefaya getməlidir. Amma Paşinyan bununla razı olmadığı üçün Konstitusiyanın həmin müddəasını parlamentdəki partiyaları şantaj etməklə səs çoxluğuna nail olub dəyişdirilməsinə çalışır. Bütün bunlar sübuta yetirir ki, Ermənistanda həyata keçirilən hakimiyyət dəyişikliyi, inqilab və kütlənin hakimiyyətə gətirdiyi Paşinyan nəinki demokratik prinsiplərə uyğun addım atmaq marağında deyil, o mahiyyət etibarilə aqressiv diktatordur. Onun bu cəhətləri həm regionda sülhün və təhlükəsizliyin pozulmasına yönəlib, həm də erməni xalqının indikindən daha ağır vəziyyətdə və daha ağır şərtlər altında yaşamasına yönəlib”.

Nailə Məhərrəmov

ATƏT nəticəsiz mövsümü səfərlərlə öz nüfuzunu sual altında qoyur

Ermənistanın yeni hakimiyyətinin özbaşınalığına son qoyulmalıdır

Avropa Təhlükəsizlik və Əməkdaşlıq Təşkilatının Baş katibinin Azərbaycana səfəri başlayıb. Tomas Qreminger ölkəmizdə səfərdədir. Səfər çərçivəsində Azərbaycanla ATƏT arasında əməkdaşlıq məsələlərinin müzakirəsi nəzərdə tutulur və Baş katibin bir sıra rəsmi görüşləri planlaşdırılır. Bu baxımdan, indi təkcə T.Qremingerin deyil, ümumilikdə, ATƏT kimi bir təşkilatın fəaliyyəti ölkə ictimaiyyətinin diqqət mərkəzindədir.

Maraqlıdır, ATƏT rəsmisinin bu səfərləri nə vəd edir? Hansı nəticələr gözləmək, nə kimi dəyişikliyə ümid etmək olar? Bu gün Qarabağ danışıqlarında iştirak edən ATƏT, BMT kimi təşkilatlar, qurumlar, hətta vasitəçi ölkələr məsuliyyəti Yerevan və Bakının üzərinə yükləyirsə, məsələn, rusiyalı diplomat Sergey Lavrov, "hər şey münaqişə tərəflərindən asılıdır" bəyanatı ilə çıxış edirsə, onların bu istiqamətdə məsuliyyətdən boyun qaçıran fəaliyyətindən hansısa gözlənti inandırıcı ola biləmi? Məhz buna görə, hətta araşdırmaçılar belə hesab edirlər ki, vahid mövqe olsaydı, regionda maraqlar toqquşmasaydı, Azərbaycan və Ermənistanı hansısa bir sülh sazişinə razılaşdırmalar o qədər də çətin olmazdı.

Doğrudur, başda ATƏT olmaqla, beynəlxalq təşkilatların tərəflərə təsir imkanları və sülhə məcbur etmə mexanizmləri mövcud deyil. İllərlə davam edən müzakirələr zamanı belə bir mexanizmin, məsələnin həllinə hesablanmış təsir və təzyiqlə mexanizminin olmadığı göz qabağındadır. Lakin beynəlxalq təşkilatların öz aralarında razılığa gələ biləcəyi təqdirdə, münaqişənin həllinə nail olmaq mümkündür. Daha dəqiq desək, Qarabağ münaqişəsində söhbət təkcə Azərbaycan və Ermənistandan yox, dünya siyasəti səhnəsinin əsas oyunçularının maraqlarının toqquşmasından gedir. Maraqların toqquşması vahid mövqe nümayiş etdirməyə imkan vermir və məhz vahid mövqeyin olmaması da Ermənistanın saymazlığına, nəticədə münaqişənin həllinin uzanmasına zəmin yaradır. Rəsmi Yerevan əmindir ki, vasitəçilərin "müqəssir Ermənistanı" kimi bəyanatı olsa da, onlara qarşı beynəlxalq ictimaiyyət tərəfindən ciddi təzyiqlər təbirlərinə əl atılmayacaq.

Qarabağ münaqişəsinin həlli vacibdir və ən yaxın zamanda təmin edilməlidir

Müzakirələrin formal xarakter daşdığı artıq dünya ictimaiyyəti üçün sirr deyil. Vasitəçi dövlətlər də, beynəlxalq təşkilatlar da, başda elə ATƏT özü də məsələnin müzakirəsinə nəzərəcarpacaq dərəcədə formal yanaşır. Amma onlar bilməlidir və bilirlər ki, bu formal yanaşma, heç də o demək deyil ki, Dağlıq Qarabağla bağlı danışıqlar sonsuz qədər davam edəcək və nəticəyə ümid etmək olmaz. Danışıqlar prosesini uzatmaq, mövcud status-kvonu uzun müddət qoruyub-saxlamaq mümkün deyil. Doğrudur, müzakirələri, periodik olaraq davam etdirməkdə rəsmi Yerevan maraqlıdır. Lakin Ermənistan bölgədə və dünyada yeganə dövlət deyil ki, yalnız onun maraqlarının təmin olunması ilə məsələ öz həllini tapsın.

Nəzərə almaq lazımdır ki, münaqişənin mümkün eskalasiyası Rusiya üçün də, Qərbi üçün də risk deməkdir və regional enerji layihələri üçün də təhlükədir. Savaşın başlayacağı təqdirdə proseslərə İran və Türkiyənin də müdaxilə edə biləcəyi ehtimalı inkar edilə bilməz və bu da, öz növbəsində, artıq regional savaş anlamına gəlir. Deməli, Qarabağ münaqişəsinin həlli vacibdir və ən yaxın zamanda təmin edilməlidir.

ATƏT kimi nüfuzlu bir təşkilat Qarabağ münaqişəsinin həlli istiqamətində nə edə bilib, nəyə nail olub bu vaxta qədər?

Ötən 24 il ərzində münaqişənin həlli istiqamətində heç bir nəticə hasil etməyən ATƏT, görəsən, hansı işlə məşğul olub və fəaliyyəti nə ilə xarakterizə edilə bilər? Nə vaxta qədər davam edəcək bu nəticəsiz səfərlər? Nə BMT qətnamələri, nə Lissabon sammitinin qərarları həyata keçməyib. Ermənistan tərəfi heç bir qərara, heç bir qətnaməyə məhəl qoymur və onları kobud şəkildə pozur. Görəsən, bu təşkilatlar fərqləndirmə ki, bu işğalçı dövlət Azərbaycan torpaqlarını işğalda saxlamaqda davam etməklə yanaşı, beynəlxalq təşkilatların qərar və qətnamələrinə, nəticədə, onların özlərinə saymazlıq və hörmətsizlik edir?

Bir-birinin arında təşkil olunan səfərlərin, müzakirələrin fonunda Paşinyan kimi Qərbi oyuncağı, küçə nümayişçisi, inqilab bəhanəsi ilə hakimiyyəti ələ keçirən və dövlət çevrilişinə imza atan avantürüst, nəinki Qarabağ, hətta ətrafındakı rayonlardan "əl çəkin" mesajı verir.

Paşinyan kimi naşının ərköyünlüyünün, hədsizliyinin günahkarı Ermənistanın qanunsuz hərəkətlərinə göz yuman beynəlxalq təşkilatlardır

Nəyə görə isə Ermənistan rəhbər təyin edilən kəs, qısa zaman kəsiyində, misli görünməmiş ərköyünə çevrilir və beynəlxalq normaları hesaba almır. İmkanlarının bu qədər məhdudluğu fonunda mesajlar verməyə, iddialarla çıxış etməyə hardandır cəsaret? Nikol Paşinyan hələ öz yerini bərkitməmiş, dövlət daxilində ikihakimiyyətliliyə aydınlıq gətirməmiş, ölkəsindəki qarışıqlıqlara son qoymamış, geosiyasi mövqeyini müəyyən etməmiş hansı hünərlə Qarabağ barədə belə mesajlar verir və ona bu hünəri verən kimdir? Görəsən, ATƏT-in timsalında digər beynəlxalq təşkilatlar bu ərköyünlüyün təzahür etməsində öz günahlarını dərk edirlərmi? Başa düşürlərmi ki, zərər qədər idarəçilik təcrübəsi olmayan, bəyanatlarının, verdiyi mesajların fərqləndirilməyən Paşinyan kimi naşının ərköyünlüyünün, hədsizliyinin günahkarı özləridir? Bu qurumlar özləri bu avantürüst nümayişçiyə meydan verdiklərinin, onun belə həyasızlıq etməsinə şərait yaratdıqlarının fərqləndirilməyən, nəticəsiz və mövsümi səfərlərinə son qoyardılar. Erməni həyasızlığının, hədsizliyinin artım sürətinin böyük olduğunu nəzə-



rə alsaq, cəsaretlə deyə bilirik ki, tezliklə beynəlxalq qurumların özləri bu xislətin qurbanına çevrilmək təhlükəsi qarşısındadırlar. Tezliklə Paşinyan kimi erməni mənşəli ən kiçik nümayişçi, hətta balaca bir piket iştirakçısı belə beynəlxalq qurumlar barədə də mesajlar verəcəyi inkar edilə bilməz. Bir sözlə, ən yaxın zamanda, ATƏT də daxil olmaqla, beynəlxalq qurumlar ikili standartlar siyasətinin acı nəticələrini özləri də dadacaqlar.

Azərbaycan torpaqlarını, ərazi bütövlüyünü və müstəqilliyini qorumaq əzmindədir. Ölkəmiz bu vaxta qədər beynəlxalq hüquq normalarına hörmətlə yanaşaraq, münaqişənin sülh yolu ilə həllinə hesablanmış siyasət yürütsə də, ATƏT kimi beynəlxalq təşkilatların uğursuz siyasəti, nəticəsiz fəaliyyətləri qarşılığında, hər an hərbi yolla öz ərazi bütövlüyünü bərpa edə, Qarabağın ermənilər tərəfindən işğal edilmiş torpaqlarını geri qaytara bilər. Nikol Paşinyan kimi Qərbi marioneti və ümumilikdə, indi səfərlərində inildəyən, hərbi belə yox dərəcəsində olan Ermənistan dövləti buna əngəl ola bilməz. Olsa-olsa, ortada indi mövsümi səfərlər edən beynəlxalq təşkilatların müraciətləri, savaşı saxlamaq barədə yalvarışları ola bilər ki, buna da məhəl qoymamaq indi Qarabağ münaqişəsinə, qaçqınların, yurd-yuvasını itirən insanların durumuna, işğal altında olan torpaqların durmadan talan edilməsinə, insan haqlarının, beynəlxalq hüquq norma və prinsiplərinə məhəl qoymayanlara adekvat cavabdır. İndi yalnız mövsümi və nəticəsiz səfərlərlə kifayətlənən təşkilatlar bilməlidir ki, bunun acı nəticələrini özləri hiss edəcəklər. Əvvəla, ona görə ki, hazırkı nəticəsiz və uğursuz siyasət, fəaliyyət hərbi əməliyyatlara şərait yaradır və bu zaman onların fəaliyyəti, ümumiyyətlə, öz mənasını, öz mahiyyətini itirə bilər.

ATƏT Paşinyanın qanunvericiliyin tələblərinə zidd fəaliyyətinə və Ermənistan rəhbərliyinin təhlükəli bəyanat və iddialarına münasibət bildirməlidir

Ermənistanın yeni baş nazirinin fəaliyyətə başladığı ilk günlərdən Dağlıq Qarabağ münaqişəsinin həlli ilə bağlı bəyanatla-

rı ziddiyyətlidir, populist karakterlidir və bu günə kimi aparılmış danışıqların ruhuna və beynəlxalq qanunvericiliyin tələblərinə ziddir. İnsan azadlıqlarının, hüququnun aliliyinin, demokratik dəyərlərin təmin olunması, Ermənistanın iqtisadi inkişafına şərait yaradılacağı və digər bu kimi şüarlarla hakimiyyətə gələn Paşinyan, azmüddətli rəhbərliyi dövründə, ölkədə vəziyyət daha da gərginləşib və diplomatik məğlubiyyətlərin sayı isə durmadan artır.

Nikol Paşinyanın "Azərbaycan qondarma "Dağlıq Qarabağ Respublikası" ilə danışıqlar aparmalıdır" kimi sayıqlamaları qəbul edilməzdir. Azərbaycan bu kimi id-

diaları qətiyyətlə rədd edir. ATƏT də, öz növbəsində, Ermənistan rəhbərliyinin bu təhlükəli bəyanat və iddialarına münasibət bildirməlidir. Məlumdur ki, Azərbaycan əraziləri Ermənistan tərəfindən işğal edilib və Dağlıq Qarabağdakı qondarma rejimin arxasında Ermənistan durur. Buna görə də Paşinyanın bu kimi iddiaları, sadəcə, danışıqlar prosesini pozmaq məqsədi daşıyır. Lakin Ermənistan rəhbərliyi bundan sonrakı dövrdə danışıqlar prosesini pozmaqda davam edəcəksə, bunun bütün məsuliyyəti Ermənistan tərəfinin və şəxsən Paşinyanın üzərinə düşəcək. Paşinyanın Azərbaycanın işğal edilmiş rayonlarının güya qondarma "Dağlıq Qarabağ Respublikası"nın tərkib hissəsi olması kimi bəyanatları, həmçinin, Ermənistan rəhbərliyinin beynəlxalq qanunlara, beynəlxalq ictimaiyyətə, xüsusilə də, ATƏT MQ həmsədrlərinə hörmətsizliyinin bariz nümunəsidir.

Görünür, Paşinyan son Rusiya səfəri zamanı üzləşdiyi uğursuzluğu bu kimi məsuliyyətsiz bəyanatlar verməklə, kompensasiya etməyə və ölkə əhalisi arasında nüfuzunu qorumağa çalışır. Populist vədlər verərək, hakimiyyətə gələn Paşinyan mövcud realıqları dərk etməyə başlayıb və düşdüyü mürəkkəb durumu necə həll edəcəyini bilmir deyər, bu addımlarla həm də Azərbaycanın uğurlu siyasətinin, xüsusilə, Prezident İlham Əliyevin Soçi səfərində əldə olunmuş mühüm nəticələrin effektivini azaltmağa çalışır. Özündən əvvəlki hakimiyyət mənsublarına qarşı repressiyaların təşkili, demokratiya adı altında haqların kütləvi şəkildə pozulması hallarının durmadan artması, siyasi rəqiblərinin qeyri-qanuni yollarla neytrallaşdırılması, faktiki olaraq, diktatura üsul-idarəsinin tətbiq edilməsi, iqtisadi tənəzzülün dərinləşməsi, ölkədə vəziyyətin daha da pisləşməsi Paşinyanın hakimiyyətdə olduğu qısa müddəti əyani şəkildə göstərən faktorlardır. Bu faktorlar Paşinyanın, demokratiya pərdəsi altında hakimiyyət kürsüsünü mənimsədiyini, əslində, onun rəhbərliyi ilə Ermənistanla çevrilişin olduğunu təsdiq edir. Təsdiq edir ki, Paşinyan kimi avantürüst demokratiyadan komuffyaj kimi istifadə edib və hakimiyyətə oturandan, daha doğrusu, çevriliş edəndən sonra demokratiya arxa plana keçib və maskası cırılan bu küçə nümayişçisi öz diktatura rejimini qurur.

ATƏT bu kimi faktorlara biganə yanaşmamalıdır. Müvafiq təsir imkanlarından istifadə etməklə, Ermənistanın yeni hakimiyyətinin özbaşınalığına son qoyulmalıdır.

Gözlər üçün faydalı meyvə-tərəvəzlər

Bir sıra meyvə və tərəvəzlər gözün görmə qabiliyyətini yaxşılaşdırır. Bakı şəhər 3 nömrəli poliklinikasının həkim-oftalmoloqu Sevda Bəşirova AZƏRTAC-a hansı meyvə və tərəvəzin görmə qabiliyyətinə necə təsir etdiyi barədə məlumat verib.



O bildirib ki, yerkökü karotinoid mənbəyidir və görmə itiliyini artırır. Kəsilmiş malın qaraciyərində olan retinol görmə sinirinin işini yaxşılaşdırır. Yağlı balıq növləri A vitamin və aminturşu mənbəyidir, gözün normal fəaliyyətini təmin edir. İspanaq lüteinlə zəngin olduğuna görə göz bülluru üçün faydalıdır.

Həkim-oftalmoloq deyib: "Antioksidantlarla zəngin qaragilə göz kapilyarlarını qidalandırır. Şirin bibər göz damarlarının tonusunu normalaşdırır. C vitamin ilə zəngin sitrus meyvələri gözün yerli qan dövranını yaxşılaşdırır. C və E vitamin ilə zəngin olan kivi isə torlu qışaya müsbət təsir edir. İtburnu bitkisi gözün yerli qan dövranını yaxşılaşdırır. A, B, C vitaminləri ilə zəngin olan cəfəri isə göz yorğunluğunu azaltmağa kömək edir".

Dişlərin sadə fırçalanması ağızın yalnız 25 faizini təmizləyir



İnsan nəfəsində hiss olunan xoşagəlməz qoxu qalitoz adlanır. İnkişaf etmiş ölkələrdə qalitozun yayılma dərəcəsi təxminən 30-65 faiz arasında dəyişir. Ararşdırmalar göstərib ki, ABŞ-da təxminən 60 milyon insan öz nəfəsindən xoşagəlməz qoxu gəldiyini hesab edir. Yaponiyada stomatoloqun yanına da im gedən biznesmenlərin 72 faizi ağızından gələn qoxudan narazıdır.

AZƏRTAC xəbər verir ki, bu barədə Azərbaycan Tibb Universitetinin (ATU) Tədris Cərrahiyyə Klinikasının həkim-pediatrı, ATU-nun uşaq xəstəlikləri kafedrasının müəllimi, tibb üzrə fəlsəfə doktoru Nürəngiz Hacıyeva universitetin mətbuat xidmətinə məlumat verib.

Həkim deyib: "Qalitozlar üç cür klassifikasiya olunur: patoloji, yəni həqiqi qalitoz. Bu problem zamanı ətrafdakı insanlar tərəfindən xoşagəlməz qoxu həqiqətən hiss olunur, psevdokalitoz-xəstə tərəfindən pis qoxu kimi qəbul edilən, lakin çox az hiss olunan, praktik olaraq seçilməyən qoxu və qalitifobiya-xəstənin pis qoxunun mövcud olmasına əmin olduğu zaman, əslində nəfəslə verdiyi havada heç bir xoşagəlməz qoxunun olmamasıdır".

Patoloji qalitoz ağız boşluğunda və kənarda hiss oluna bilər. Problemin yaranma səbəbləri patoloji prosesin lokalizasiyasından asılıdır. Səbəblərin 90 faizini ağız boşluğu, burun, ağız udlaq, burun udlaq, qırtlaq, traxeya, yemək borusu, mədə-bağırsaqlar və s. bağlı problemlər təşkil edir. Ağız boşluğunda iltihabi proseslər (stomatitlər, damaqların iltihabi və s) və onların qalıqları, bakteriyalar, kariyes, dişlər arası böyük məsafələr də pis iy mənbəyi ola bilər. Dildə ərpin çox olması da pis iyə səbəb ola bilər və bu iy dişlərin təmizlənməsi və qida qəbulundan sonra keçib getmir. Ağızda quruluğun olması ağız boşluğunda bakteriyaların sayının artmasına, dişlərdə və dildə ərpin miqdarının çoxalmasına səbəb olur. Bəzi dərmanlar ağızda quruluq yarada bilər. Bunlar sidik qovucular, antihistaminlər, trisiklik antidepressantlar və s-dir.

Qalitozun növlərini bir-birindən ayırmaq vacibdir. Belə ki, müxtəlif patoloji hallardan meydana çıxan bu problemlərin hər biri xüsusi yanaşma tələb edir.

Onu da qeyd etmək lazımdır ki, dişləri təmizlənməsi qəddər dilə də diqqət yetirmək mütləqdir. Belə ki, xoşagəlməz qoxuya səbəb olan bakteriyaların əksəriyyəti dildə və dişlər arasında məskunlaşır. Yadda saxlamaq lazımdır ki, dişlərin sadə fırçalanması ağızın yalnız 25 faizini təmizləyir. Ağız boşluğunun praktik olaraq 100 faiz təmizliyinə nail olmaq üçün beş yaşdan sonra uşaqlar üçün yaxalayıcıdan istifadə etmək lazımdır. Bütün bu qaydalara riayət olunduğu təqdirdə ağızdan pis qoxu hiss olursaysa, bu zaman həkimə müraciət etmək mütləqdir.

SƏS

Son səhifə

14 səhifə

"Azərbaycanda Formula 1 yarışlarının uzadılması danışıqlar aparılır"

"Bakı Şəhər Halqası" Əməliyyat Şirkətinin bütün əməkdaşları yay tətilindən qayıdaraq gələn ilin aprel ayında keçirilməsi nəzərdə tutulan Formula 1 Azərbaycan Qran Prisi ilə bağlı həyəcanla başlayıblar". SİA-nın məlumatına görə, bunu "Bakı Şəhər Halqası" Əməliyyat Şirkətinin Marketing və kommunikasiya departamentinin rəhbəri Nigar Arpadarai jurnalistlərə açıqlamasında deyib.

O qeyd edib ki, son Qran Pride ölkəmizə gələn azarkeşlərin sayı 30 faiz artmışdı: "Bu il daha çox azarkeşin ölkəmizə gəlməsi gözlənilir. Çünki hər il Azərbaycan daha da artır". BŞH rəsmisinin sözlərinə görə, növbəti Azərbaycan Qran Prisinin bilet ikinci yarısında satışa çıxarılacaq: "Ötən Qran Pride olduğu kimi, bu dəfə də bilet satışları üçün endirim kampaniyası ilə başlayacaq. Biletlərin satışının daha tez başlamasının öncədən planlarını qurmaları ilə bağlıdır". O, Azərbaycan Qran Prisinin 5 il keçirilməsi ilə müqavilənin uzadılması üçün danışıqların aparıldığını vurğulayıb: "Azərbaycanda Formula 1 ha bir neçə il uzadılması üçün danışıqlar aparılır. Ancaq 5 il tamam olduqdan sonra hələ ki, məlum deyil". N.Arpadarai gələn aydan Qran Pri ilə bağlı Bakıda tikinti işlərinə başlayacağını deyib.

İspaniya 2028-ci və 2030-cu illərdə futbol çempionatı keçirilməsi üçün namizədliyinə namizədlik



İspaniya Kral Futbol Federasiyasının prezidenti L. Nazari Pedro Sançes və FIFA prezidenti Canni Infantino İspaniyada 2028-ci və 2030-cu illərdə dünya çempionatının keçirilməsində İspaniyanın namizədliyinə namizədlik üçün müraciət edib. AZƏRTAC xəbər verir ki, görüşdə Portuqaliya və ya Mərakeşlə təklifi səsəndirilib. Qeyd edək ki, İspaniyada 1982-ci ildən bəri iri futbol çempionatı keçirilib.

Maradonanın həyatı barədə serial çəkilir

"Amazon" film şirkəti Argentina futbolunun canlı əfsanəsi Dieqo Maradonanın həyatından bəhs edən serial çəkir. Bu barədə "Football İtalia" nəşri məlumat yayıb. Məlumatda deyilir ki, veteran futbolçunun həyatının müxtəlif anlarını 3 aktyor - Nazareno Kaseri, Xuan Palomino və Nikolas Qoldsmidt canlandıracaq. Serialla bağlı yaxın günlərdə şirkətin platformalarından birində məlumat verilib. Seriala bağlı yaxın günlərdə şirkətin platformalarından birində məlumat verilib. Qeyd edək ki, Maradona haqda bundan əvvəl daha 2 film çəkilib.

Qadınlar arasında ağır atletika üzrə Azərbaycan birinciliyinin qalibləri müəyyənləşib

Şüvəlan qəsəbəsində yerləşən Ağır Atletika Akademiyasının yarış zalında gənclər arasında ağır atletika üzrə Azərbaycan birinciliyi keçirilib. Yarışda ölkənin bütün regionlarından 100-ə yaxın atlet iştirak edir. AZƏRTAC xəbər verir ki, körpüçük üzrə 20-23 yaşlı qadın atletlərin qruplarında qaliblər Sinkleir cədvəli üzrə müəyyənləşən gənc qadınlar arasında qızıl medala toplam 170 kiloqram (70+100) nəticə və 246,30 xalla Anna Opanasyuk 178,17 xalla ikinci, Fidan Abdurrəhmanova isə 168,78 xalla üçüncü yeri qazanıb.

Yaşı 23-ə qədər olan gənc qadınlar arasında isə fəxri kürsünün ən yüksək pilləsində (82+95) nəticə və 236,88 xalla Firuzə İbrahimova yüksəlib. Məziyyə Məhərrəmovaya (215,77) üçüncü pillədə qərarlaşıb. Çempionatın təşkilində məqsəd idmançıların rəqabət qabiliyyətlərinin artırılması, texniki cəhətdən hazırlıqlı və dərəcə normalarını yerinə yetirməsi, kişilərdən və qadınlardan ibarət milli yığma komandaların tərkibinin müəyyənləşdirilməsi, beynəlxalq yarışlara hazırlanmasıdır.

"Oğlumu heç vaxt transfer etmərəm"

"Atletiko"nun baş məşqçisi Dieqo Simeone "Fiorentina"dən çıxış edən oğlunu da açıqlama verib. Qol.az-ın İspaniya mətbuatına istinadən yaydığı xəbərə görə, Simeone oğlunu heç vaxt öz komandasına transfer etməyi düşünmədiyini deyib. Oğlunu heç vaxt transfer etmərəm. Oğlumla eyni paltarəyişmə otağında yaşayırıq. Çünki şəxsi həyatımızda problem yaşaya bilərik. 5-6 il ərzində daha yaxşı oynasa, beləliklə rəqibdən sonra bura gələ bilər".

ELAN

Baş redaktor:

Bəhruz Quliyev

Baş redaktorun müavinləri:

**Valeh Məhərrəmi
Fətulla Həsənov**

**Ünvanımız: Bakı şəhəri,
Üzeyir Hacıbəyov
küçəsi, 66.**

Şəhadətnamə: № 022492

http://www.ses-news.az

http://www.sesqazeti.az

E-mail: ses@sia.az

Tel:598-33-90 Faks:493-11-62

Redaksiyanın mövqeyi ilə müəllifin mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnilir.

"Azərbaycan" nəşriyyatında çap olunur

Qəzetdə AZƏRTAC, SİA və AZADİNFÖRM informasiya agentliklərinin məlumatlarından istifadə olunur.